

نیکی اور بدی

وَعَنِ النَّوَاسِ بْنِ سَمْعَانَ رَضِيَ اللَّهُ عَنْهُ قَالَ، سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ الْبِرِّ وَالْإِثْمِ، فَقَالَ: الْبِرُّ حُسْنُ الْخُلُقِ وَالْإِثْمُ مَا حَاكَ فِي صَدْرِكَ، وَكَرِهْتَ أَنْ يَطَّلَعَ عَلَيْهِ النَّاسُ -

[اخرجه مسلم]

”نواس بن سمعان رضی اللہ عنہ سے روایت ہے کہ میں نے رسول اللہ صلی اللہ علیہ وسلم سے نیکی اور گناہ کے متعلق پوچھا، آپ نے فرمایا کہ خوش خلقی نیکی ہے، اور سینے میں تیر کی طرح چھپنے والی بات گناہ ہے، اور اس بات کو ناپسند کرے کہ لوگ اس کی خبر پائیں۔“

قرآن حکیم اور حدیث رسول ﷺ کا ربط

اللہ رب العالمین نے اپنی آخری کتاب قرآن حکیم خاتم النبیین محمد رسول اللہ ﷺ پر نازل فرمائی، انبیاء علیہم السلام کی تعلیم و تربیت کا سر و سامان اللہ کی طرف سے ہوتا ہے، آپ ﷺ نے ارشاد فرمایا:

أَدَّبَنِي رَبِّي فَأَحْسَنَ تَأْدِيبِي - ”میرے رب نے مجھے بہترین آداب سے نوازا ہے۔“

پھر قرآن اس کی یوں شہادت دیتا ہے:

﴿وَأَنَّكَ لَـلْعَلَىٰ خُلُقٍ عَظِيمٍ﴾ ”بلاشبہ آپ (ﷺ) اخلاق کی بلند یوں پر فائز ہیں۔“

رسول اللہ ﷺ ایمان قبول کرنے والوں (صحابہ کرام رضی اللہ عنہم) کے سامنے نہ صرف آیات کی تلاوت کرتے اور کتاب کی تعلیم دیتے بلکہ انہیں اس کی حکمت و بصیرت سے بھی آگاہ فرماتے اور اس طرح ان کا تزکیہ نفس ہوتا۔

﴿يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ﴾ [الجمعة: ۲]

”وہ انہیں کتاب (کی آیات) سناتے، ان کی زندگی سنوارتے (تزکیہ نفس فرماتے) اور انہیں کتاب و حکمت کی تعلیم دیتے۔“ حافظ عتیق الرحمن لکھتے ہیں:

”حکمت کے معنی دانائی اور سمجھ بوجھ کے ہیں، امام شافعی رحمہ اللہ نے اپنی کتاب الرسالة میں بے شمار دلائل سے ثابت کیا ہے کہ قرآن حکیم میں جہاں بھی کتاب کے ساتھ حکمت کا لفظ آیا ہے تو اس سے مراد سنت رسول ﷺ ہے۔“ [تیسیر القرآن] پھر قرآن حکیم اعلان کرتا ہے: ﴿وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ﴾ ”وہ (ﷺ) اپنی خواہش سے کچھ نہیں کہتے، جو کہتے ہیں وہ تو نازل کردہ وحی ہوتی ہے۔“

حافظ عتیق الرحمن لکھتے ہیں: ”یا وہ وحی جلی ہوتی ہے یا وحی خفی، حضرت عبداللہ ابن عمر رضی اللہ عنہما کہتے ہیں کہ آپ ﷺ نے فرمایا: ”اس ذات کی قسم جس کے ہاتھ میں میری جان ہے، میری زبان سے کبھی کوئی بات حق کے سوا نہیں

نکلی۔“ [ابوداؤد، بحوالہ تیسیر القرآن]

یہ بات ذہن میں رہے کہ وحی جلی تو قرآن حکیم ہے جب کہ وہی خفی وہ باتیں ہیں جو آپ ﷺ نے تفہیم دین کے سلسلے میں صحابہ کرام رضی اللہ عنہم کو سمجھائیں اور بتلائیں، انہیں احادیث مبارکہ کہتے ہیں، قرآن کے طالب علم کے لیے ان فرمودات رسول ﷺ کا مطالعہ بھی ضروری ہے، ظاہر ہے کہ رسول اللہ ﷺ پر قرآن نازل ہوا اور آپ ﷺ ہی اس کے بہترین شارح اور مفسر ہو سکتے ہیں، قرآن و احادیث کے مطالعہ سے ایسا ذوق نشو و نما (Develop) پاتا ہے کہ آپ قرآن حکیم کی کوئی آیت مبارکہ تلاوت کرتے ہیں تو فوراً اس کی تشریح میں کسی حدیث رسول ﷺ کی طرف ذہن منتقل ہو جاتا ہے یا پھر کسی حدیث کو پڑھتے ہیں تو فوراً اس کی توضیح کے لیے کوئی آیت قرآنی ذہن میں آ جاتی ہے۔ [الفرقان، پارہ ۵، ص: ۵۱۱، ۵۱۲]

فہرست

1	نیکی اور بدی	جواہر پارے ❁
2	قرآن حکیم اور حدیث رسول کا ربط	کلمہ طیبہ ❁
5	دستک (حافظ احمد شاکر)	اداریہ ❁
7	قرآنی آیات کے اسباب نزول..... (ترجمہ: حافظ عثمان فاروقی)	تحقیق و تنقید ❁
10	فضائل مساجد (مرتب: محمد یوسف)	احکام و مسائل ❁
16	دختر فروشوں کو آزادی مبارک (ابو عبد الرحمن سلفی)	نقطۂ نظر ❁
21	سیرتِ امام بخاریؒ (۱) (محمد عبد الرزاق)	سیر و سوانح ❁
30	احسان و اخلاص (۱) (ترجمہ: عمر فاروق السعیدی)	افادات ❁
32	تبصرہ کتب (محمد سلیم چنیوٹی)	تذکرہ کتب ❁
35	پیغام عمل (ماہر القادری)	شعر و ادب ❁

قطع رحمی کی مذمت

ارشاد باری تعالیٰ ہے:

﴿وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ أُولَٰئِكَ هُمُ الْخٰسِرُونَ﴾

[الاحزاب: ۵۳]

”اور اللہ تعالیٰ نے جن چیزوں کے جوڑنے کا حکم دیا ہے انھیں کاٹنے اور زمین میں فساد پھیلاتے ہیں، یہی لوگ نقصان اٹھانے والے ہیں۔“

صلہ رحمی کی اہمیت

عن عائشة رضی اللہ عنہا قالت قال رسول الله ﷺ «الرَّحِمُ مُعَلَّقَةٌ بِالْعَرْشِ تَقُولُ مَنْ وَصَلَنِي وَصَلَهُ اللَّهُ وَمَنْ قَطَعَنِي قَطَعَهُ اللَّهُ» [مسلم: ۲۵۵۵]

”ام المؤمنین عائشہ رضی اللہ عنہا سے روایت ہے، رسول اللہ ﷺ نے فرمایا: نانا عرش سے لٹکا ہوا ہے اور کہتا ہے جو مجھ کو ملا دے اللہ اس کو اپنے سے ملائے گا اور جو مجھ کو کاٹے اللہ اس کو اپنے سے کاٹے گا۔“

برے ہمسایہ سے بچنے کے لیے دعا

رسول اللہ ﷺ فرماتے ہیں تم برے ہمسایہ اور برے پڑوس سے اللہ کی پناہ مانگتے رہو اور یہ دعا پڑھا کرو:

اَللّٰهُمَّ اِنِّیْ اَعُوْذُبِكَ مِنْ جَارِ السُّوْءِ فِیْ دَارِ الْمُقَامَةِ فَاِنَّ جَارَ الْبَادِیَةِ یَتَحَوَّلُ .

”اے الہی! میں تیری پناہ چاہتا ہوں برے ہمسائے سے سکونت کے گھر میں کیوں کہ جنگل کا ہمسایہ توجدا ہوتا ہے مگر سکونتی گھر کا پڑوسی زندگی بھر کا کینہ جلن ہے۔“ [نسائی: ۵۵۰۴]

دستک

حافظ احمد شاہ

اداریہ

فضیلتوں، رحمتوں اور برکتوں والا مہینہ آیا ہی چاہتا ہے۔ گزشتہ سال کتنے احباب اس ماہ مبارک سے فیض یاب ہوئے جو آج اپنا اجر لینے کے لیے اس کی جوار رحمت میں جا چکے ہیں اور اب بھی نہ جانے کتنے پڑھنے اور لکھنے والے اس سے مستفید ہوتے ہیں اور کتنے حسن نیت کا اجر پانے کے لیے کوچ کر جائیں گے۔ اللہ تعالیٰ ہم سب کو صحت کی زندگی مسنون اعمال کے ساتھ گزارنے کی توفیق دے اور ہم میں سے اللہ تعالیٰ کسی انسان کو کسی انسان کا کبھی محتاج نہ کرے، آمین الہ الحق آمین۔ اس کی رحمت بڑی وسیع ہے وہ بہت رحیم و رحمان ہے۔ اس کی رحمت کی آبشار ہمیشہ جاری رہتی ہے وہ ہمیں کسی آزمائش میں ڈال کر گناہ بخشنے کی بجائے ہمیں ایسے ہی بخش دے اور اپنی رحمت سے ہمارے اعمال قبول فرما کر ہمیں چلتا پھرتا ہی ایمان کے ساتھ دنیا سے اٹھالے۔ جے میں دیکھاں عملاں ولے کچھ نہیں میرے پلے جے میں دیکھاں رحمت ولے پلے پلے جے

ربنا و آتنا ما وعدتنا علیٰ رسولک ولا تخزننا یوم القیامۃ ۝ انت ولی فی الدنیا و الآخرة۔ توفنی مسلما و الحقنی بالصالحین

ماضی کی حکومت تو جا چکی ہے لیکن اس کی پالیسیاں کم و بیش جوں کی توں چل رہی ہیں۔ آقا کے حضور وہی خوں خود سپردگی، اسی طرح بلا چون و چراں تعمیل ارشاد، لا پتہ افراد کی وہی گمشدگی بلکہ اس تعداد میں اضافہ۔ پٹرول، ڈیزل، گیس کی وہی ہوش ربا مہنگائی، بڑے شہروں کے نواح کی زمینوں میں رہائشی کالونیوں کی بہتات جس کی وجہ سے اناج، سبزیاں، پھل اور چارے کی نایابی و مہنگائی، شہروں کی آبادیاں بے تہاشا بڑھنے سے زیر زمین پانی کے ذخائر میں کمی، ٹی وی کے مختلف چینلز اور کیبل کے ذریعے فحاشی کا فروغ، موبائل فون کا فائدہ بہت کم اور نقصان! الامان و الحفیظ ملٹی نیشنل فوڈ کمپنیوں کی لوٹ مار، فاسٹ فوڈ..... برگر، پیزہ، چرغہ، بیکری..... کو معاشرے میں رواج دینے کی عالمی پالیسی کا تسلسل برقرار، تاکہ پاکستانی عوام مغربی معاشرہ سے متعارف ہو کر اس کی پہلی قسط اپنائیں۔ باقی پھر جساء البرد العجات سردیاں گرم کپڑے ساتھ لاتی ہیں، عالمی آوارگی کی اس پالیسی نے پاکستان کے سادہ لوح عوام کی گھریلو اور معاشرتی زندگی کو اتھل پتھل کر دیا ہے۔

مذکورہ بالا گزارشات کوئی انکشافات نہیں بلکہ توجہ کی جائے تو ہوتا ہے یہ تماشا شب و روز میرے آگے والا معاملہ ہے۔ یہ باتیں دہرانے اور ذکر کرنے کی غرض اور مقصد یہ نشان دہی کرنا ہے کہ ہم میں سے ہر فرد اور خاندان کسی نہ کسی درجہ میں ان سے متاثر ہو چکا ہے۔ اور اس کو اس کا احساس تک نہیں بلکہ یہ سب شوقیہ چونچلے دھیرے دھیرے ہم ضرورت بن رہے ہیں۔ پھر اس پر انسان کی بنیادی ضروریات، اناج، سبزی، ادویات، لباس وغیرہ کی روز افزوں مہنگائی! آٹا، گھی، چاول اور چینی ہی دیکھ لیں بات کہاں سے کہاں تک جا پہنچی ہے؟ اس پر زیادہ مراقبے یا کسی استخارے کی ضرورت نہیں ہمارا صرف اللہ تعالیٰ، اللہ تعالیٰ کے رسول ﷺ اور ان کے احکامات سے اعراض، یعنی ان سے غفلت دیکھ لیں تو مَعِيشَةً ضَنْکَا کی وجہ سمجھ آ جاتی ہے۔ یہ فتنے اور آزمائشیں صرف ارتکاب کرنے والوں ہی کے لیے نہیں ان نواہی امور پر خاموش رہنے والے بھی اس میں مبتلا کر دیئے جاتے ہیں اور ہمیں اعتراف کرنا چاہیے کہ ہماری اکثریت اس میں مبتلا ہے۔ من حیث القوم اجتماعی توبہ و انابت ہی اس کا علاج ہے جس سے غفلت میں اہل دین بھی براہِ نہ سہی لیکن بہت حد تک ذمہ دار ہیں۔

غفلتوں، کوتاہیوں اور بے اعمالیوں کی اس بادِ سموم میں بتوفیقہ تعالیٰ الاعتصام کے بے لوث کارکنان رشد و ہدایت کی اس جلتی بجھتی شمع کو محبین وقارئین الاعتصام کے دیئے ہوئے تیل سے اس دیے کو بادِ صرصر کے تھپڑوں سے محفوظ رکھے ہوئے ہیں۔ گزشتہ سطور میں جن حالات کا رونا ہم رو چکے ہیں ان سے جس طرح آپ دوچار ہیں کارکنان الاعتصام بھی اسی طرح دوچار ہیں۔ اللہ سبحانہ و تعالیٰ اور اس کے صادق و صدوق رسول اللہ ﷺ کی بشارتوں اور یقین دہانیوں پر جس طرح ہمارے محبین الاعتصام سے ہمیشہ تعاون کرتے ہیں اسی طرح کارکنان الاعتصام بھی اجر آخرت پر یقین رکھتے ہوئے قوتِ لایموت پر مصروف عمل ہیں۔

کاغذ، طباعت وغیرہ کی قیمتوں میں اضافہ تو ہے ہی لوڈ شیڈنگ کے عذاب نے کارکردگی کو جس طرح متاثر کیا ہوا ہے اور ہماری دوڑیں لگوائی ہوئی ہیں وہ ناقابل بیان ہے کہ بتوفیقہ تعالیٰ ہر صورت، ہر ہفتہ الاعتصام نے قارئین کو ضیافتِ علم کا ہدیہ پیش کرنا ہوتا ہے۔

وطن عزیز میں صنعت کے انجماد، تجارت کی سست رفتاری، روزگار کی قلت بلکہ بے روزگاری، حکومتی واجبات میں ظالمانہ اضافے اور اخراجات کی بے ہنگم اور ناگہانی بڑھوتی اور مہنگائی کے مقابل آمدنیوں کے محدود ہونے کا سب کو علم ہے لیکن کیا کریں، کہا بھی نہیں جاتا اور رہا بھی نہیں جاتا۔ ہم بارگاہِ رب العالمین میں جس قدر بھی شکر ادا کریں کم ہے کہ ہم نے الاعتصام کے لیے احباب سے جب بھی کہا، انہوں نے کبھی مایوس نہیں کیا، جب ان کے دردِ دل پہ دستک دی انہوں نے اپنا دل واکر دیا۔ قارئین کی اس محبت، اس اعتماد اور مان نے ہمیں یہ حوصلہ دیا کہ ہم آج پھر ان کے حضور یہ کہہ رہے ہیں کہ ع تمہارے کرم نے میرے حوصلے بڑھائے ہیں۔

یا پھر بقول غالب۔ کہہ چکا اس قدر پھر وہی تشنگی دل کی کچھ سمجھ میں نہیں آتا مجھے کہنا کیا ہے امید ہے قارئین تھوڑے لکھے کو بہتا جانتے ہوئے مقصود و مدعا تک پہنچ گئے ہوں گے۔

میں نے پلکوں سے در ”احباب“ یہ دستک دی ہے میں وہ سائل ہوں جسے کوئی صدا یا نہیں

جمہوری حکمرانوں کی

حادثہ بہاولپور کے بعد جتنی جمہوری حکومتیں آئیں ان میں ہر آنے والی حکومت نے جانے والی حکومت کے لیے اپنے عوام کو رحم اللہ البناش الاول کہنے کا خوب موقع دیا۔ ایک عوامی حکومت نے توانائی کی قلت پر جب وزیر پانی و بجلی فاروق لغای کے ۵۰ پین بجلی گھروں کے منصوبے کو تاراج کر کے بجلی پیدا کرنے والی کمپنیاں سٹینڈ کس اور ایک روپے یونٹ والی بجلی ان سے 5/50 فی یونٹ خریدنے کا معاہدہ کیا تو وطن کی معیشت پر یہ ضرب ایسی کاری تھی کہ اس زخم کی ٹیسوں سے عوام آج بھی کراہ رہے ہیں۔ ایسی ہی عوامی حکومت کے سر تاج کی مضبوط منصوبہ بندی سے چینی جب -11/-12 سے -20/22 روپے تک فوراً پہنچ گئی تو ان دنوں افواہ یہ تھی کہ چینی کے نرخ -50/ روپے تک کسی وقت پہنچ جائیں گے۔ لیکن ”من فضل ربہم“ اب چینی کے نرخ بازار میں -55/ روپے کلوت تک پہنچ چکے ہیں۔ اور ع نرخ چل نکلے ہیں دیکھئے کہاں تک پہنچیں

ایسی ہی جمہوری (متوالی) حکومت کے دور میں آٹا -240/ روپے من سے جب -400/ روپے من تک پہنچا دیا گیا تو عوام کے پر زور احتجاج کے بعد عوام کو -340/ روپے من آٹا پر راضی کر کے وہ جمہوری اسلامی حکومت عوام کے سامنے سرخ رو ہو گئی تا آنکہ خلائی حکومت نے اصحاب شجاعت کی قیادت میں گندم کی غلط پیداواری رپورٹوں کی بنیاد پر گندم بیرون ملک من پسند داموں بیچ کر بھی نفع کمایا اور پھر وہی گندم مہنگے داموں خرید کر بھی اپنے عوام سے حصہ رسدی بھی لیا اور عوام کو لاکھوں سمیت -30/-35 اور بعض جگہ -40/ روپے فی کلوت تک شوکت آمیز نرخوں پر آٹا مہیا کیا گیا۔ اب دروغ برگردن راوی کہ بجلی کی موجودہ مصنوعی قلت پیدا کی گئی ہے تاکہ بلاخر حکومت نئی کمپنیوں کی تشکیل کا ماحول سازگار بنائے اور ان سے نئے معاہدے کر کے عوام کو بجلی فی یونٹ 12 سے 15 روپے تک مہیا کی جائے گویا کہ بالائی پہلے ہی اتاری جائے گی۔

قرآنی آیات کے اسباب نزول اور ان کی اہمیت

تحریر: الشیخ خالد عبدالرحمن العک

ترجمہ، تلخیص و ترتیب: حافظ عثمان فاروقی (مدرس دارالعلوم ضیاء السنہ، راجہ جنگ)

شان نزول کی اہمیت:

①..... امام ابن دقیق العبد فرماتے ہیں:

بیان سبب النزول طریق قوی فی فہم معانی القرآن -

”قرآن سمجھنے کے لیے شان نزول کا بیان ایک مضبوط راستہ ہے۔“

②..... شیخ الاسلام تقی الدین فرماتے ہیں:

معرفة سبب النزول يعين على فهم معاني الآية -
”اسباب نزول کی معرفت آیت کے مفہوم کے لیے مدد و معاون ہے۔“

③..... حافظ سیوطی شان نزول کی معرفت کے فوائد ذکر کرتے ہوئے رقم طراز ہیں:

(۱) منها: معرفة الحكمة الباعثة الشريعة على تشريع الحكم -

”شرعی احکام کا باعث بننے والی چیز کی حکمت معلوم ہوتی ہے۔“

(ب) ومنها: الوقوف على المعنى وازالة الاشكال

”معنی میں سوچ بوجھ حاصل ہوتی ہے اور اشکال زائل ہوتا ہے۔“ [الاتقان: ۱/۱۹]

شان نزول کی معرفت کے فوائد:

④..... شان نزول کی معرفت ایک ایسا علم ہے جس سے پتا چلتا

ہے کہ فلاں سورت کب اور کہاں نازل ہوئی۔

⑤..... قرآنی تفسیر میں پختگی حاصل ہوتی ہے۔

⑥..... شریعت کے نازل کردہ احکام کی حکمت کا ادراک ہوتا ہے۔

⑦..... قرآن کے معانی کا استنباط ہوتا ہے۔

شان نزول کی معرفت کے بغیر قرآنی تفسیر ناممکن ہے:

کیوں کہ یہ تفسیر کے علوم کی اہم قسم ہے، جس کے بغیر محمل کی وضاحت اور کسی بھی مخفی امر کا ظہار ناگزیر ہے۔ ہشام بن عروہ اپنے باپ سے بیان کرتے ہیں کہ جب میں بچہ تھا اس وقت میں نے سیدہ عائشہ رضی اللہ عنہا سے پوچھا کہ آپ کا اللہ کے اس قول

﴿ان الصفا والمروة من شعائر الله فمن حج البيت او

اعتمر فلا جناح عليه ان يطوف بهما﴾

کے بارے میں کیا خیال ہے کہ آدمی اگر صفا مروہ کا طواف نہ کرے تو اس پر کوئی گناہ نہیں تو عائشہ رضی اللہ عنہا نے فرمایا: اس سے مراد یہ ہرگز نہیں وگرنہ آیت یوں ہوتی:

﴿فلا جناح عليه الا ان لا يطوف بهما﴾

نیز فرمایا: یہ آیت انصار کے بارے میں نازل ہوئی تھی، وہ منات کے لیے تہلیل کہتے تھے اور صفا مروہ کا طواف گناہ سمجھتے تھے۔ اسلام کے بعد انہوں نے رسول اللہ سے اس کی بابت پوچھا تو یہ آیت مبارکہ نازل ہوئی۔

آیات قرآنی کے نزول کی وجوہات:

اللہ وحدہ لا شریک نے ۲۳ برس کے عرصہ میں قرآن کریم کو نبی کریم ﷺ پر نازل کیا۔ یہ قرآن آپ پر وقفے وقفے سے نازل ہوا اور اس کے نزول کے دو بڑے اسباب ہیں: عام، خاص
عام: اس کا مقصد عقیدہ، شریعت، احکام اور اخلاق میں لوگوں کی صراطِ مستقیم کی طرف رہنمائی ہے۔

خاص: زمانہ نبوی میں واقعات و حوادث کے بارے میں رہنمائی

شان نزول کی اقسام:

قرآنی آیات کے شان نزول کی پانچ اقسام ہیں:

①..... وہ قسم جس کے علم پر قرآنی آیات کا علم موقوف ہو اور کسی بھی مفسر کے لیے اس پر بحث کرنا ضروری ہو۔ کیوں کہ اسی کی بنا پر قرآن کے مہمات کی تفسیر کی جاتی ہے، مثلاً:

﴿قد سمع الله قول التي تجادلک فی زوجها﴾

﴿یا ایہا الذین امنوا لا تقولوا راعنا﴾

②..... وہ شرعی احکام جن کے ثبوت کے لیے واقعات سبب بن جائیں، جب کہ یہ واقعات مفصل بھی ہوتے ہیں، عموم، خصوص اور تنقید کے اعتبار سے آیت کے مدلول کے مخالف بھی نہیں ہوتے۔ ہاں! جب مثالیں ذکر کی جائیں تو وہ مثالیں مذکورہ نازل کردہ آیت کے نزول کے مطابق ہو جائیں گی، مثلاً:

عوبیر عجائبی کی حدیث جن کے بارے میں لعان کی آیت نازل ہوئی۔ اسی طرح کعب بن عجرہ رضی اللہ عنہ کی حدیث جن کے بارے میں یہ آیت نازل ہوئی:

﴿فمن کان منکم مریضاً أو به أذی من رأسه ففدیة من

صیام﴾

کعب فرماتے ہیں: یہ آیت میرے لیے خاص ہے اور تمہارے لیے عام ہے۔ اسباب نزول کی اس قسم میں بحث سوائے معنوی مفہوم کے فائدہ نہیں ہے۔

③..... ایسے واقعات جن کی بہت سی مثالیں بھی موجود ہوں۔ لیکن اس قسم کی آیات کسی شخص کے ساتھ خاص نہیں ہوتیں، مفسرین وغیرہ کا معمول ہے کہ وہ فرمائیں گے کہ یہ آیت فلاں فلاں شخص کے بارے میں نازل ہوئی تو اس وقت ایک خاص حالت مراد ہوتی ہے۔ مثال کے طور پر: عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

”من حلف علی یمین صبر یقتطع بها مال امرئ

لقی الله وهو علیہ غضبان۔“ [صحیح بخاری،

کتاب المساقاة، ح: ۴۰۴۹]

”جس شخص نے کسی کا مال غصب کرنے کے لیے (جھوٹی) قسم

اٹھائی تو جب وہ اللہ سے ملے گا تو اللہ اس سے غصے ہوگا۔“

اس کی تفسیر کے لیے اللہ تعالیٰ نے یہ آیت نازل فرمائی:

﴿ان الذین یشترون بعہد الله وایمانہم ثمنا قلیلا﴾

آخر کار اشعث بن قیس رضی اللہ عنہ تشریف لائے اور پوچھا ابو عبد الرحمن نے تمہیں کیا بیان کیا ہے؟ تو صحابہ کے بتلانے پر فرمایا: یہ آیت میرے بارے میں نازل ہوئی ہے۔ سو عبداللہ بن مسعود رضی اللہ عنہ نے اس سے عام معنی مراد لیا ہے۔ کیوں کہ یہ عام حدیث کی تصدیق کے لیے نازل ہوئی ہے جب کہ اشعث بن قیس رضی اللہ عنہ کا خیال تھا کہ یہ آیت میرے بارے میں نازل ہوئی ہے اور انہوں نے اسے ایک خاص جہت سے مراد لیا ہے، اور صیغہ حصر سے فرمایا کہ میرے ہی بارے میں نازل ہوئی ہے۔

④..... چوتھی قسم ایسے واقعات پر مشتمل ہے جس کے سیاق و سباق سے متعلق قرآن کی بہت سی آیات موجود ہوں۔ چنانچہ سلف کی بعض گفت و شنید اس چیز کی طرف دلالت کناں ہوتی ہے کہ ان آیات سے یہی واقعات مراد ہیں جب کہ ایسا نہیں ہوتا، بلکہ یہ واقعات ان آیات کے معنی پر دلالت کر رہے ہوتے ہیں۔ یہ قسم (چوتھی) اسباب نزول پر صحابہ کے مابین اختلاف پر اشارہ کناں ہے۔

حافظ سیوطی رقم طراز ہیں: صحابہ کرام اور تابعین کا طریقہ کار ہے کہ جب وہ کہیں کہ یہ آیت فلاں کے بارے میں نازل ہوئی ہے تو مراد ہوگا کہ اس کے حکم کو اپنے ضمن میں لیے ہوئے ہے نہ کہ اس کا شان نزول مراد ہوگا۔

⑤..... پانچویں قسم ایسے واقعات پر مشتمل ہے جس میں مجمل کی تفسیر اور متشابہات کو زائل کیا جاتا ہے جیسا کہ اللہ تعالیٰ کا فرمان ہے:

﴿ومن لم یحکم بما أنزل الله فأولئک هم الکفرون﴾

اگر کوئی یہ گمان کرے کہ اس مقام پر ”من“ شرط کے لیے ہے تو ذہن میں اشکال پیدا ہوگا کہ فیصلہ میں زیادتی کفر کا سبب کیوں کر ہو سکتی ہے۔ لیکن جب یہی شخص اس آیت کے شان نزول کے بارے میں علم رکھتا ہو تو اسے پتا ہوگا کہ ”من“ موصولہ ہے اور اس کے علم سے بعید نہیں کہ جن لوگوں نے انجیل کے احکامات کو پس پشت ڈال دیا اگر وہ محمد صلی اللہ علیہ وسلم

اختلافات کا شکار ہو جائیں گی۔ اور یہ اختلاف قتل و فساد کا موجب ٹھہرے گا۔

عمر بن خطاب رضی اللہ عنہ نے ابن عباس رضی اللہ عنہما کو ڈانٹ ڈپٹ کی وہ چلے گئے، بات سمجھ میں آ جانے کے بعد عمر رضی اللہ عنہ نے ابن عباس رضی اللہ عنہ کو واپس بلوایا اور فرمایا: اپنی بات مجھ پر دہراؤ۔ آخر کار ابن عباس کی بات سمجھ آ جانے کے بعد عمر رضی اللہ عنہ نے اس کو تسلیم کر لیا۔

[الموافقات فی اصول الشریعہ: ۳/۳۴۷-۳۵۰]

مذکورہ بالا اقسام کو شاطبی اپنی کتاب (الموافقات فی اصول الشریعہ) کے اندر ذکر کرنے کے بعد فرماتے ہیں: اس سے پتا چلتا ہے کہ اسباب نزول سے غفلت کی بنا پر آیات کا مقصود زائل ہو جاتا ہے۔ نیز فرماتے ہیں:

اسباب نزول سے جہالت کی وجہ سے احتمالات کو حل کرنا اور اشکالات کی توجیہ تو درکنار آیت کے ذاتی معنی پر دسترس ناممکن ہے اور نبی کریم ﷺ نے فرمایا:

”خذوا القرآن من أربعة، عبدالله مسعود، ابی بن کعب، معاذ بن جبل، وساع مولى حذيفة۔“ [رواہ الترمذی والحاکم عن ابن عمر ابن عمر باسناد صحیح]

”قرآن کی تعلیم چار اشخاص سے حاصل کرو عبداللہ بن مسعود، ابی بن کعب، معاذ بن جبل اور ساع مولى حذیفہ رضی اللہ عنہ سے۔“

عبداللہ بن مسعود رضی اللہ عنہ اپنے خطبہ میں فرماتے ہیں:

اللہ کی قسم نبی ﷺ کے اصحاب بخوبی جانتے ہیں کہ میں کتاب اللہ کو ان سے زیادہ جاننے والا ہوں اور اس ذات کی قسم جس کے علاوہ کوئی معبود نہیں کتاب اللہ کی کوئی سورت ایسی نہیں جس کے ”سبب نزول“ سے میں واقف نہیں ہوں۔ اور اگر مجھے پتا چل جائے کہ کوئی مجھ سے زیادہ کتاب اللہ کو جاننے والا ہے اور اس تک پہنچنے کے لیے اونٹ درکار ہوں تو میں اس کی طرف ضرور سفر کروں۔

یہ حدیث اس بات کی طرف اشارہ کر رہی ہے کہ کوئی بھی عالم اسباب نزول کے علم کے بغیر عالم ہو سکتا ہے نہ مفسر قرآن۔

❀.....❀.....❀.....❀

کے ساتھ کفر کرتے ہیں تو یہ کوئی تعجب والی بات نہیں۔ اسی طرح کی حدیث عبداللہ بن مسعود رضی اللہ عنہ کی ہے کہ جب آیت

﴿الذین امنوا ولم یلبسوا ایمانہم بظلم﴾ نازل ہوئی تو صحابہ نے سمجھا کہ ظلم سے مراد ”نافرمانی“ ہے۔ لیکن رسول اللہ ﷺ نے اس شبہ کا ازالہ کرتے ہوئے فرمایا: کیا تم نے لقمان کا قول اپنے بیٹے کے لیے نہیں سنا:

﴿ان الشکر لظلم عظیم﴾ کہ ظلم سے مراد نافرمانی نہیں بلکہ شرک ہے۔

شان نزول کی معرفت نہ ہونے کے نقصانات:

قرآنی نزول کی معرفت سے نا آشنا ہونا دو طرح کے نقصانات کا پیش خیمہ ہے:

①.....کلام عرب کی معرفت تو درکنار قرآن کا اعجاز مفقود ہو جاتا ہے۔ کیوں کہ اس کا دار و مدار شان نزول کی معرفت پر ہی منحصر ہے۔ کیوں کہ ایک لفظ کے کئی معانی ہوتے ہیں جیسا کہ ”استفہام“ یہ تہدید، تعجیز اور اشباہ وغیرہ کے لیے مستعمل ہے اور اس کے مقصود معنی کی وضاحت کسی خارجی امور (شان نزول کی معرفت) کے بغیر ناممکن ہے، اس لیے جب قرآنی کلام کا ایک حصہ معنی مفقود ہو گیا تو پورا کلام ہی مفقود ہو جائے گا۔

②.....شان نزول سے جہالت مندرجہ چیزوں کا سبب بنتی ہے۔ شبہ، اشکال، قرآن کی ظاہری نصوص میں اجمال اور یہی چیزیں اختلاف و نزاع کا موجب بنتی ہیں۔

اس کی وضاحت ابو عبیدہ کی اس روایت سے ہوتی ہے جو انہوں نے ابراہیم التیمی سے نقل کی ہے کہ ایک دن عمر رضی اللہ عنہ اکیلے میں یہ بات دہرا رہے تھے کہ یہ امت اختلاف کا شکار کیسے ہو سکتی ہے جب کہ اس کا قبلہ بھی ایک ہے اور نبی بھی ایک ہے تو ابن عباس رضی اللہ عنہ فرمانے لگے: امیر المؤمنین قرآن ہم پر نازل کیا گیا ہے اور ہم اس کو پڑھتے ہیں اور ہم اس کے ”اسباب نزول کی معرفت“ پر دسترس رکھتے ہیں اور عنقریب ایسی قومیں وقوع پذیر ہونے والی ہیں جو قرآن تو پڑھیں گی لیکن اسباب نزول کی معرفت سے نا آشنا ہوں گی، اپنی رائے کو استعمال کریں گی اور

فضائل مساجد

مرتب: محمد یوسف، بانی و مہتمم دارالحدیث راجوال

لہ الحمد فی الاولی والاخرۃ - والصلاة والسلام
علی رسولہ محمد والہ اصحابہ اجمعین -

بہترین جگہ مسجد ہے:

ابی ہریرۃ رضی اللہ عنہ سے مروی ہے رسول اللہ ﷺ نے فرمایا سب سے اچھی جگہیں اللہ تعالیٰ کے ہاں مسجدیں ہیں اور سب سے بری جگہیں اللہ تعالیٰ کے ہاں بازار ہیں۔ [صحیح مسلم، حدیث: ۶۷۱]

مساجد کی جگہیں اس لیے اچھی ہیں کہ ان میں اللہ تعالیٰ کا ذکر ہوتا ہے اور ان میں اللہ کا ذکر کرنے والے اللہ کو کتنے پیارے ہوں گے۔

①..... ((عَنْ عُثْمَانَ بْنِ عَفَّانَ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ ﷺ يَقُولُ مَنْ بَنَى مَسْجِدًا يَتَغَيُّ بِهِ وَجْهَ اللَّهِ عَزَّوَجَلَّ بَنَى اللَّهُ لَهُ بَيْتًا فِي الْجَنَّةِ)) [رواہ البخاری، مسلم]

”سیدنا حضرت عثمان بن عفان رضی اللہ عنہ نے بیان کیا ہے کہ میں نے رسول اللہ ﷺ سے یہ بات سنی آپ ﷺ نے ارشاد فرمایا جو بھی شخص اللہ تعالیٰ کی رضا حاصل کرنے کے لیے مسجد بنائے گا اللہ تعالیٰ اس کا گھر جنت میں بنائے گا۔“

②..... ((عَنْ أَبِي ذَرٍّ (رَضِيَ اللَّهُ عَنْهُ) قَالَ قَالَ رَسُولُ اللَّهِ ﷺ مَنْ بَنَى لِلَّهِ مَسْجِدًا قَدَرُ مَفْحَصٍ قَطَاةٍ بَنَى اللَّهُ لَهُ بَيْتًا فِي الْجَنَّةِ)) [رواہ البزار وابن حبان]

”سیدنا حضرت ابو ذر رضی اللہ عنہ سے مروی ہے کہ رسول اللہ ﷺ نے ارشاد فرمایا جو شخص چیل کے گھونسے کے برابر مسجد بنائے گا اللہ تعالیٰ اس کا گھر جنت میں بنا دیتا ہے۔“

③..... ((عَنْ عَائِشَةَ رَضِيَ اللَّهُ عَنْهَا عَنِ النَّبِيِّ

ﷺ قَالَ مَنْ بَنَى مَسْجِدًا لَا يُرِيدُ بِهِ رِيَاءً وَلَا سُمْعَةً بَنَى اللَّهُ لَهُ بَيْتًا فِي الْجَنَّةِ)) [رواہ الطبرانی]

”سیدہ حضرت عائشہ صدیقہ رضی اللہ عنہا بیان کرتی ہیں کہ رسول اللہ ﷺ نے ارشاد فرمایا: جو شخص ریا کاری اور دکھلاوے سے بالاتر رہ کر مسجد بنائے گا اللہ تعالیٰ اس کا گھر جنت میں بنائے گا۔“

④..... ((عَنْ أَنَسٍ رَضِيَ اللَّهُ عَنْهُ مَنْ بَنَى مَسْجِدًا صَغِيرًا كَانَ أَوْ كَبِيرًا بَنَى اللَّهُ لَهُ بَيْتًا فِي الْجَنَّةِ))

”سیدنا انس بیان کرتے ہیں رسول اللہ ﷺ نے ارشاد فرمایا: کوئی شخص چھوٹی یا بڑی مسجد بناتا ہے۔ اللہ تعالیٰ اس کا گھر جنت میں بنائے گا۔“ [ترمذی]

⑤..... ((عَنْ جَابِرٍ رَضِيَ اللَّهُ عَنْهُ أَنَّ رَسُولَ اللَّهِ ﷺ مَنْ حَفَرَ بئرَ ماءٍ لَمْ يَشْرَبْ مِنْهُ كَبِدَ حَرٍِّ مِنْ جَنِّ وَلَا إِنْسٍ وَلَا طَائِرٍ إِلَّا آجَرَهُ اللَّهُ يَوْمَ الْقِيَامَةِ وَمَنْ بَنَى مَسْجِدًا كَمَفْحَصٍ قَطَاةٍ أَوْ أَصْغَرَ بَنَى اللَّهُ لَهُ بَيْتًا فِي الْجَنَّةِ)) [رواہ ابن خزيمة]

”سیدنا حضرت جابر رضی اللہ عنہ سے روایت ہے کہ رسول اللہ ﷺ نے ارشاد فرمایا: جس کسی نے اللہ تعالیٰ کے لیے کنواں کھود دیا اور اس سے پینے والے پیا سے جنوں انسانوں اور پرندوں میں ہر ایک کا ثواب قیامت کے دن اللہ تعالیٰ اسے عنایت فرمائیں گے اور اگر مسجد بناتا ہے اگرچہ وہ چیل کے گھونسے کے برابر ہی کیوں نہ ہو یا اس سے بھی چھوٹی ہو پھر بھی اللہ تعالیٰ اس کا گھر جنت میں بنائیں گے۔“

⑥..... ((عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ

رَسُولُ اللَّهِ ﷺ مِنْ بَنِي يَسَّاءَ يُعْبَدُ اللَّهُ فِيهِ مِنْ مَالٍ
حَلَالٍ بَنَى اللَّهُ لَهُ يَسَّاءَ فِي الْجَنَّةِ مِنْ دُرِّ يَاقُوتٍ))
”سیدنا حضرت ابو ہریرہ رضی اللہ عنہ بیان کرتے ہیں رسول اللہ ﷺ
نے ارشاد فرمایا: جو کوئی اپنے حلال مال سے اللہ تعالیٰ کی
عبادت گاہ بنائے گا اللہ تعالیٰ اس کے لیے یاقوت کے چمکدار
موتیوں کا گھر جنت میں بنائے گا۔“ [طبرانی]

④..... بشر بن حیان بیان کرتے ہیں کہ واثلہ بن اسحق رضی اللہ عنہ
تشریف لائے اور ہم مسجد تعمیر کر رہے تھے واثلہ رضی اللہ عنہ ہمارے پاس
ٹھہرے سلام کہا اور کہنے لگے میں نے رسول اللہ ﷺ سے سنا ہے۔
آپ فرما رہے تھے:

((مَنْ بَنَى مَسْجِدًا يُصَلِّي فِيهِ بَنَى اللَّهُ عَزَّوَجَلَّ لَهُ
فِي الْجَنَّةِ أَفْضَلَ مِنْهُ)) [احمد]
”کہ جو شخص مسجد تعمیر کرائے اور اس میں نماز پڑھی جائے اللہ
تعالیٰ اس کے لیے جنت میں اس سے بہتر گھر بنا دیتے ہیں۔“

فائدہ:

لفظ یصلی اس بات پر دلالت کر رہا ہے کہ مسجد کے بنانے والے
اور دوسرے حضرات کو مسجد کی آبادی کا خیال رکھنا چاہیے اور مسجد صرف
نماز پڑھنے سے آباد ہوتی ہے۔ گویا کہ مسجد کی زینت نمازی ہیں۔ اگر
اس میں نمازی نہ ہوں تو گویا کہ وہ مسجد غیر آباد ہوگی۔ خطرہ ہے کہ اس کا
وبال عام مسلمانوں پر ہو۔

مسجد کو صاف کرنے کی فضیلت:

①..... ((عَنْ أَنَسٍ (رَضِيَ اللَّهُ عَنْهُ) قَالَ قَالَ
رَسُولُ اللَّهِ ﷺ عَرَضْتُ عَلَى الْحُورِ أُمِّئِي حَتَّى
الْقُدَاةِ يُخْرِجَهَا الرَّجُلُ مِنَ الْمَسْجِدِ وَعَرَضْتُ عَلَى
دُنُوبِ أُمِّئِي فَلَمْ أَرَدْ نَبَاً أَعْظَمَ مِنْ سُورَةِ مِنَ الْقُرْآنِ
أَوْ آيَةٍ أَوْ نَبَاً رَجُلٌ ثُمَّ نَسِيَهَا)) [ابوداؤد، ترمذی، ابن
ماجہ، ابن خزیمہ]

”سیدنا حضرت انس رضی اللہ عنہ بیان کرتے ہیں رسول اللہ ﷺ نے ارشاد
فرمایا: میری امت کے اجر والے اعمال میرے سامنے

پیش کیے گئے حتیٰ کہ وہ تنکا جسے آدمی اٹھا کر مسجد سے باہر پھینکتا
ہے اور میرے سامنے امت کے گناہ والے اعمال بھی پیش کیے
گئے سب سے بڑا گناہ میں نے دیکھا کہ آدمی قرآن مجید کی
کوئی سورت یا کوئی آیت یاد کرتا ہے اور وہ اسے بھلا دے۔“

②..... ((عَنْ ابْنِ عَبَّاسٍ رَضِيَ اللَّهُ عَنْهُ أَنَّ امْرَأَةً
كَانَتْ تَلْقَطُ الْقَدَى مِنَ الْمَسْجِدِ فَتُوقِئَتْ فَلَمْ يُؤْذَنْ
النَّبِيُّ ﷺ بِدَفْنِهَا فَقَالَ النَّبِيُّ ﷺ إِذَا مَاتَ لَكُمْ
مَيِّتٌ فَأَذِنُونِي وَصَلِّي عَلَيْهَا وَقَالَ إِنِّي رَأَيْتُهَا فِي
الْجَنَّةِ يَلْقَطُ الْقَدَى مِنَ الْمَسْجِدِ)) [طبرانی]

”سیدنا حضرت ابن عباس رضی اللہ عنہ سے مروی ہے کہ ایک عورت
مسجد سے تنکے اٹھا کر تھی اور وہ فوت ہو گئی نبی کریم ﷺ کو
اس کے دفن کرنے کی اطلاع نہ دی گئی۔ آپ ﷺ نے فرمایا کہ
جب تم میں سے کوئی فوت ہو تو مجھے ضرور اطلاع دیا کرو۔ آپ
ﷺ نے اس کی نماز جنازہ پڑھائی اور فرمایا میں نے اسے جنت
میں دیکھا ہے۔ کیوں کہ وہ مسجد سے تنکے اٹھایا کرتی تھی۔“

③..... سیدنا ابو ہریرہ رضی اللہ عنہ بیان کرتے ہیں کہ ایک سیاہ رنگ
عورت مسجد کی صفائی کرتی تھی۔ وہ آپ ﷺ کو نظر نہ آئی تو آپ ﷺ
نے اس کے بارہ میں پوچھا صحابہ رضی اللہ عنہم نے کہا کہ وہ فوت ہو گئی ہے۔
آپ ﷺ نے فرمایا تم نے مجھے اس کی اطلاع کیوں نہیں دی۔ راوی
حدیث کا کہنا ہے کہ صحابہ رضی اللہ عنہم نے اس کو معمولی سمجھا تو آپ ﷺ نے
فرمایا: مجھے اس کی قبر پر لے چلیں وہ آپ ﷺ کو اس کی قبر پر لے گئے
اور آپ ﷺ نے اس کی نماز جنازہ پڑھائی اور فرمایا یہ قبریں اندھیروں
سے بھری پڑی ہیں اور اللہ تعالیٰ نے میری دعا کی وجہ سے انہیں منور کر دیا
ہے۔ [بخاری]

④..... ((عَنْ أَبِي سَعِيدٍ رَضِيَ اللَّهُ عَنْهُ قَالَ قَالَ
رَسُولُ اللَّهِ ﷺ مَنْ أَخْرَجَ أَذَى مِنَ الْمَسْجِدِ بَنَى
اللَّهُ لَهُ يَسَّاءَ فِي الْجَنَّةِ)) [ابن ماجہ]

”سیدنا ابوسعید رضی اللہ عنہ سے مروی ہے رسول اللہ ﷺ نے ارشاد
فرمایا: جو شخص مسجد سے تکلیف دہ چیز کو نکالتا ہے اللہ تعالیٰ اس کا

گھر جنت میں بنا دیتا ہے۔“

⑤..... ایک آدمی نے رسول اللہ ﷺ سے پوچھا اے اللہ کے رسول ﷺ! ان مساجد کے بارہ میں آپ ﷺ کا کیا خیال ہے جو راستہ میں بنائی جاتی ہیں۔ آپ ﷺ نے فرمایا: ان کا حکم بھی وہی ہے جو عام مساجد کا ہوتا ہے، اور ان کی صفائی حور عین کا مہر ہے۔ [طبرانی]

⑥..... ((عَنْ عَائِشَةَ رَضِيَ اللَّهُ عَنْهَا قَالَتْ أَمَرَ رَسُولُ اللَّهِ ﷺ بِنَاءِ الْمَسَاجِدِ فِي الدُّوْرِ وَأَنْ تُنْظَفَ وَتُطَيَّبَ)) [احمد، ابوداؤد، ترمذی، ابن ماجہ]

”آپ ﷺ نے محلوں میں مسجدیں بنانے اور انہیں صاف اور خوشبودار رکھنے کا حکم فرمایا۔“

نماز کے لیے مسجد کی طرف چل کر جانے کا ثواب:

مسجد کی طرف چل کر جانے سے جنت میں مہمانی کا اعزاز حاصل ہوتا ہے: سیدنا ابی ہریرہ رضی اللہ عنہ سے مروی ہے کہ رسول اللہ ﷺ نے ارشاد فرمایا جو بھی صبح، شام مسجد کی طرف چل کر جاتا ہے اللہ تعالیٰ اس کے لیے جنت میں ضیافت کا انتظام فرماتے ہیں۔

[صحیح بخاری، حدیث: ۶۶۲، صحیح مسلم، حدیث: ۶۶۹]

مسجد کی طرف چل کر جانے سے قدموں کے نشان لکھے جاتے ہیں۔

”سیدنا حضرت جابر رضی اللہ عنہ فرماتے ہیں مسجد کے قریب ایک جگہ خالی ہوتی تو بنو مسلمہ نے مسجد کے قریب منتقل ہونے کا ارادہ کیا۔ رسول اللہ ﷺ کو خبر پہنچی تو آپ نے ان سے پوچھا کہ مجھے یہ خبر ملی ہے کہ تم مسجد کے قریب منتقل ہونا چاہتے ہو وہ کہتے ہاں یا رسول اللہ ﷺ ہم نے ایسے ہی ارادہ کیا ہے۔ تو آپ ﷺ نے تین بار فرمایا بنی سلمہ تمہارے گھروں کی وجہ سے تمہارے قدموں کے آثار لکھے جاتے ہیں۔“

[مسلم شریف، بحوالہ مشکوٰۃ، ص: ۶۸، قدیمی کتب خانہ آرام باغ کراچی]

اس حدیث سے پتا چلتا ہے کہ مسجد کی طرف جتنا آدمی دور سے چل کر آتا ہے۔ اتنا ہی زیادہ وہ اللہ تعالیٰ کا مقرب ہوتا ہے۔

مسجد کے ساتھ پیار سے عرش کا سایہ نصیب ہوگا:

سیدنا حضرت ابو ہریرہ رضی اللہ عنہ بیان فرماتے ہیں رسول اللہ ﷺ نے

فرمایا: سات قسم کے خوش نصیب آدمی ہیں جن کو عرش عظیم کا سایہ نصیب ہوگا جب کوئی سایہ نہ ہوگا۔ ان میں سے ایک وہ ہے جس کا دل مسجد کے ساتھ معلق ہے۔

((وَلِلَّهِ دُرٌّ مَنْ قَالَ الْمُؤْمِنُ فِي الْمَسْجِدِ كَسَمَكِ فِي الْمَاءِ))

”کہ مومن کی مثال مسجد میں ایسے ہی ہے جیسے پانی میں مچھلی کی ہے۔ جیسے مچھلی پانی کے بغیر بے قرار ہوتی ہے مومن ایسے ہی مسجد کے بغیر بے قرار ہوتا ہے۔ مومن کو مسجد میں سکون حاصل ہوتا ہے۔“

مسجد کی طرف چل کر جانے سے قیامت کے دن نور تام حاصل ہوگا:

سیدنا حضرت ابو ہریرہ رضی اللہ عنہ بیان فرماتے ہیں کہ رسول اللہ ﷺ نے ارشاد فرمایا:

رات کے اندھیروں میں مسجدوں کی طرف چل کر جانے والوں کے لیے خوشخبری ہے کہ قیامت کے دن ان کو مکمل نور حاصل ہوگا۔

[ترمذی، ابوداؤد، ابن ماجہ، بحوالہ مشکوٰۃ، ص: ۶۹]

①..... ((عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ مَنْ تَوَضَّأَ فَأَحْسَنَ الْوُضُوءَ ثُمَّ خَرَجَ عَامِدًا إِلَى الصَّلَاةِ فَإِنَّهُ فِي صَلَاةٍ مَا كَانَ يَعْمِدُ إِلَى الصَّلَاةِ وَإِنَّهُ يُكْتَبُ لَهُ بِأَحَدِي خُطْوَتَيْهِ حَسَنَةٌ وَتُحْصَى عَنْهُ بِالْأُخْرَى سَبْعَةُ فَاذًا سَمِعَ أَحَدُكُمْ الْإِقَامَةَ فَلَا يَسْعُ فَإِنَّ أَغْظَمَكُمْ أَجْرًا - أَبْعَدَكُمْ دَارًا قَالُوا: بِمِ يَا أَبَا هُرَيْرَةَ؟ قَالَ مِنْ أَجْلِ كَثْرَةِ الْخُطَا)) [رواه مالك، بخاری، مسلم]

”سیدنا حضرت ابو ہریرہ رضی اللہ عنہ بیان فرماتے ہیں کہ رسول اللہ ﷺ نے ارشاد فرمایا جو شخص اچھی طرح وضو کرے اور نماز کی نیت سے چل پڑے جب تک وہ نماز کی نیت کیے رکھے وہ نماز ہی میں ہوتا ہے اس کے لیے ایک قدم کے بدلے ایک نیکی لکھی جاتی ہے اور دوسرے قدم کے بدلے ایک گناہ مٹا دیا جاتا ہے اور جب تم اقامت سن لو تو دوڑنے کی کوشش نہ کرو تم میں سے

ارشاد فرمایا جو شخص اپنے گھر اچھی طرح وضو کر کے مسجد میں آتا ہے وہ اللہ تعالیٰ کا مہمان ہوتا ہے اور میزبان کے لیے مہمان کی خدمت ضروری ہوتی ہے۔“

اس حدیث سے ثابت ہوتا ہے کہ نمازی اللہ تعالیٰ کے مہمان ہیں اور یہ بہت بڑا اعزاز ہے۔

مسجد میں صرف نیک نیتی سے بیٹھنا بھی باعث اجر و ثواب ہے:

﴿إِنَّمَا يَعْمُرُ مَسْجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ﴾
”اللہ تعالیٰ کی مساجد کو وہ لوگ آباد کرتے ہیں جو اللہ پر اور آخرت کے دن پر ایمان رکھتے ہیں۔“

فی بیوت اذن اللہ ان ترفع ویذکر فیہا اسمہ یسبح لہ فیہا بالغد والاصال -

ان گھروں میں جن کے بارے اللہ تعالیٰ نے ارشاد فرمایا ہے: کہ وہ بلند کی جائیں اور وہاں اس کے نام کا ذکر کیا جائے اور ان میں صبح و شام لوگ اس کی تسبیح کرتے ہیں۔ [النور: ۳۶]

رسول اللہ ﷺ کا فرمان ہے:

((الْمَسْجِدُ بَيْتٌ كُلُّ تَقِيٍّ وَتَكْفَلُ اللَّهُ لِمَنْ كَانَ الْمَسْجِدُ بَيْتَهُ بِالرُّوحِ وَالرَّحْمَةِ وَالْجَوَازِ عَلَى الصِّرَاطِ إِلَى رِضْوَانِ اللَّهِ إِلَى الْجَنَّةِ)) [طبرانی]
”مسجد ہر متقی کا گھر ہے اور جو شخص مسجد کو اپنا گھر بنائے اللہ تعالیٰ اسے رحمت اور مہربانی کے باعث پل صراط سے گزار کر اپنی رضا مندی اور پھر جنت تک پہنچنے کی ضمانت دیتے ہیں۔“

کنایہ و اشارہ اس بات کا ہے کہ جیسے مسافر کو سفر میں عموماً اپنا گھر یاد آتا ہے اسی طرح مومن جب کسی کام میں مصروف ہوتا ہے تو اس کا دل مسجد کی طرف ہوتا ہے کہ میں کب مسجد میں جاؤں گا۔ جب مسجد میں جاتا ہے تو اس کو سکون ملتا ہے جیسے اس کو اپنے گھر واپس آنے میں سکون ملتا ہے۔

رسول اللہ ﷺ کا فرمان ہے کہ جب تم کسی شخص کی مسجد میں آمد و رفت دیکھو تو اس کے مومن ہونے کی گواہی دو اللہ تعالیٰ کا فرمان ہے:

﴿إِنَّمَا يَعْمُرُ مَسْجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ﴾

رسول اللہ ﷺ کا فرمان ہے کہ مسجد میں بیٹھنے والا تین میں ایک

زیادہ ثواب کا مستحق وہ شخص ہے جس کا گھر مسجد سے زیادہ دور ہے لوگوں نے ابو ہریرہ سے پوچھا ایسے کیوں ہے؟ انہوں نے جواباً فرمایا زیادہ قدم چلنے کی وجہ سے۔“

⑤..... ((عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ مَنْ رَاحَ إِلَى مَسْجِدِ الْجَمَاعَةِ فَخُطُوهُ تَمْحُو سَيِّئَةً وَخُطُوهُ تُكْتَبُ لَهُ حَسَنَةٌ ذَاهِبًا وَرَاجِعًا)) [رواہ احمد]

”سیدنا حضرت عبداللہ بن عمرو رضی اللہ عنہ سے مروی ہے کہ رسول اللہ ﷺ نے فرمایا: جو شخص جامع مسجد میں جاتا ہے اس کے آنے اور جانے کے دوران ایک قدم ایک گناہ مٹا دیتا ہے اور دوسرا ایک نیکی لکھ دیتا ہے۔“

نوٹ:

جامع مسجد وہ ہوتی ہے جس میں عالم ماہر کتاب و سنت ہوا گرچہ پہلے تعمیر نہ کی گئی ہو۔

①..... ((عَنْ أَبِي مُوسَى رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ إِنَّ أَعْظَمَ النَّاسِ أَجْرًا فِي الصَّلَاةِ أَبْعَدُهُمْ إِلَيْهَا مَمْشًى فَأَبْعَدُهُمْ وَالَّذِي يَنْتَظِرُ الصَّلَاةَ حَتَّى يُصَلِّيَهَا مَعَ الْأِمَامِ أَعْظَمَ أَجْرًا مِنَ الَّذِي يُصَلِّيَهَا ثُمَّ يَنَامُ)) [متفق علیہ]

”سیدنا حضرت ابی موسیٰ رضی اللہ عنہ بیان کرتے ہیں رسول اللہ ﷺ نے ارشاد فرمایا: نماز کا سب سے زیادہ اجر اس شخص کو حاصل ہوتا ہے جو زیادہ دور سے آئے اور جو امام کے آنے کا انتظار کرتا ہے اور امام کے ساتھ نماز ادا کرتا ہے۔ وہ اس شخص سے بہتر ہے جو نماز پڑھ کر سو جاتا ہے۔“

②..... ((عَنْ سَلْمَانَ رَضِيَ اللَّهُ عَنْهُ عَنِ النَّبِيِّ ﷺ قَالَ مَنْ تَوَضَّأَ فِي بَيْتِهِ فَأَحْسَنَ الْوُضُوءَ ثُمَّ أَتَى الْمَسْجِدَ فَهُوَ زَائِرُ اللَّهِ وَحَقُّ عَلَى الْمَزُورِ أَنْ يُكْرِمَ الزَّائِرَ)) [رواہ الطبرانی]

”سیدنا حضرت سلمان رضی اللہ عنہ سے روایت ہے نبی کریم ﷺ نے

فائدہ: ان احادیث سے ثابت ہوتا ہے کہ مساجد میں کسی بھی گم شدہ اشیاء اور دیگر دنیاوی کاروبار کا اعلان کرنا یقیناً منع ہے۔

کچا پیاز اور لہسن کھا کر مسجد میں جانا منع ہے:

((مَنْ أَكَلَ مِنْ هَذِهِ الشَّجَرَةِ يَعْنِي الثُّومَ فَلَا يَقْرَبَنَّ مَسْجِدَنَا))

”کچا لہسن کھا کر ہماری مسجدوں کے قریب بھی نہ آؤ۔“
بخاری کی ایک روایت یہ بھی ہے کہ ہمارے ساتھ نماز نہ پڑھو۔ جس سے ملائکہ کو تکلیف ہوتی ہے اور وہ ایسے نمازی کے قریب تک نہیں آتے کیوں کہ فرشتے منہ میں منہ ڈال کر بات لیتے ہیں۔ یہ کنایہ ہے اس بات سے کہ یہ عبادت نامقبول ہے۔

محلوں اور کالونیوں میں مساجد بنانے کا حکم:

مسجد کی فضیلت کو مد نظر رکھتے ہوئے رسول اللہ ﷺ نے محلوں اور کالونیوں میں مساجد تعمیر کرنے کا حکم ارشاد فرمایا اور ان کو صاف اور معطر رکھنے کا حکم دیا۔ [ابوداؤد، ترمذی، ابن ماجہ، بحوالہ مشکوٰۃ، ص: ۲۹]
دنیا میں کوئی ایسی جگہ نہیں جس کی طرف چل کر جانے سے نیکی ملتی ہو صرف مساجد ہی ایسی عظیم جگہیں ہیں جس کی طرف جانے اور آنے سے نیکی حاصل ہوتی ہے۔ دنیا کا کوئی مکان چاہیے جتنا بھی خوبصورت اور عمدہ تعمیر شدہ ہو اس کو اللہ کا گھر نہیں کہا جاسکتا ہے۔ مسجد اگر چہ کچی اور چھوٹی ہی کیوں نہ ہو اسے اللہ کا گھر ہی کہا جائے گا یہ یاد رہے مسجدیں اللہ کا گھر ہیں۔ یہ اضافت تشریفی ہے ورنہ اللہ تعالیٰ مستوی علی العرش ہے۔ مساجد کے فضائل احادیث میں کثرت سے وارد ہیں بخوف طوالت یہاں ترک کر دیے گئے ہیں۔

قارئین سے گزارش ہے آپ جہاں بھی کوئی کالونی آباد کرنا چاہیں تو سب سے پہلے مسجد کے لیے زمین چھوڑیں اور مسجد بنائیں حتیٰ کہ مربعوں اور کھیتوں میں برکت کے لیے اللہ تعالیٰ کا مبارک نام لیا جائے تاکہ اس کالونی مربع اور کھیت پر اللہ تعالیٰ کی رحمت اور برکت کا نزول عام ہو محلّہ والوں کو شوق پیدا ہوا کہ ہم نے یہ مسجد آباد کرنی ہے قرآن میں صاف لفظوں میں موجود ہے:

چیز سے بہرہ ور ہوتا ہے۔ قابل استفادہ دوست، یا حکیمانہ بات، یا رحمت سعید بن مسیب رضی اللہ عنہ تابعی کا قول ہے کہ جو شخص مسجد میں بیٹھتا ہے وہ اپنے رب سے ہم مجلس ہوتا ہے۔ لہذا اس کی زبان سے کلمہ خیر ہی سرزد ہونا چاہیے۔

ترہیب، اذان کے بعد بغیر عذر کے مسجد سے باہر جانا منع:

سیدنا ابی ہریرہ رضی اللہ عنہ سے روایت ہے، فرماتے ہیں کہ ایک آدمی مؤذن کے اذان دینے کے بعد مسجد سے باہر نکلا۔ سیدنا ابو ہریرہ رضی اللہ عنہ کہنے لگے کہ اس نے ابوالقاسم ﷺ (یعنی نبی ﷺ) کی نافرمانی کی ہے۔ پھر فرمایا: ہمیں رسول اللہ ﷺ نے حکم فرمایا کہ جب تم مسجد کے اندر ہو اور اذان ہو جائے نماز پڑھو بغیر نہ نکلا کرو۔ [احمد]
نوٹ: شرع عذر کی بنا پر مسجد سے باہر جاسکتا ہے۔

مسجد میں تھوکنے اور گمشدہ اشیاء کا اعلان کرنا منع ہے:

سیدنا عبداللہ بن عمر رضی اللہ عنہما فرماتے ہیں کہ ایک دن رسول اللہ ﷺ خطبہ ارشاد فرما رہے تھے۔ تو آپ ﷺ نے مسجد میں قبلہ کی جانب تھوک دیکھی اور آپ ﷺ نے اس پر ناراضگی کا اظہار فرمایا پھر خود اس کو صاف کیا۔ اور زعفران منگوا کر اس پر چھڑکا اور فرمایا کہ اللہ تعالیٰ تمہارے سامنے ہوتے ہیں جب تم نماز پڑھو اپنے سامنے نہ تھوکا کرو۔ [بخاری]
صحیح بخاری میں ہے:

((اَلْبَصَاقُ فِي الْمَسْجِدِ خَطِيئَةٌ وَكَفَّارُ ثُهَا ذَنْبُهَا))

”کہ مسجد میں تھوکنے کا گناہ ہے اور اس کا کفارہ اس کو صاف کرنا ہے۔“

نوٹ: آج کے دور کے مطابق جب کہ مساجد پختہ اور کارپٹ ہیں اس صورت حال میں جیب میں بیٹھو یا رومال رکھنا چاہیے یا پھر اپنے کپڑے کے کونے میں تھوکنے چاہیے۔

گمشدہ چیز کا اعلان کرنے سے بھی آپ ﷺ نے منع فرمایا ہے۔ آپ ﷺ کا فرمان ہے:

﴿ إِذَا رَأَيْتُمْ مَنْ يُنْشِدُ ضَالَّةً فَقُولُوا لَا رَدَّهَا اللَّهُ عَلَيْكَ ﴾

”جب تم مسجد میں گمشدہ چیز کا اعلان سنو تو کہو کہ اللہ تیری چیز واپس نہ لوٹائے۔“

رسول اللہ ﷺ نے قباء میں چار دن یا دس دن سے زیادہ یا پہنچ اور روانگی کے علاوہ ۲۴ دن قیام فرمایا اور اسی دوران مسجد قباء کی بنیاد رکھی اور اس میں نماز بھی پڑھی یہ آپ ﷺ کی نبوت کے بعد پہلی مسجد ہے جس کی بنیاد تقویٰ پر رکھی گئی۔ [الرحیق المختوم، ص: ۲۴۰، بلال ایڈیشن]

صحیح بخاری میں امام بخاری رحمہ اللہ نے بایں الفاظ تبویب قائم فرمائی ہے۔

((بَابُ هَلْ يُقَالُ مَسْجِدُ بَنِي فُلَانٍ))

”کیا ایسے کہا جاسکتا ہے کہ یہ مسجد فلاں قبیلہ کی ہے۔“

اس باب میں سیدنا امام بخاری رحمہ اللہ، سیدنا عبداللہ بن عمر رضی اللہ عنہما کی روایت لائے ہیں جس میں مسجد بنی زریق کا تذکرہ موجود ہے جس سے یہ پتا چلتا ہے کہ مسجد کے مختلف نام رکھنے جس طرح کتاب اللہ سے ثابت ہیں اسی طرح سنت رسول اللہ ﷺ سے بھی ثابت ہیں۔

صحیح بخاری کی حدیث ۷۵۵ میں بھی لفظ موجود ہیں۔

((حَتَّى دَخَلَ مَسْجِدَ لَبْنَى عَمْسٍ))

ان مسجد کے علاوہ بھی بلد الحرام میں مسجد کے نام رکھے ہوئے ہیں بلکہ عالم اسلام کی کوئی ایسی مسجد نہیں جس کا نام نہ رکھا گیا۔ مثلاً مسجد ابراہیم، مسجد نمرہ، مسجد قبلتین وغیرہم وکثیر معہ بطور نمونہ مشیت ازخروارے چند مسجد کے نام اوپر ذکر کیے ہیں جس سے واضح ہوتا ہے کہ مسجد کے مختلف نام رکھے جاسکتے ہیں تاکہ پہچان ہو سکے۔

اسی سنت متواترہ پر عمل پیرا ہوتے ہوئے قصبہ راجوال میں بھی مسجد اہل حدیث کے مختلف نام رکھے گئے ہیں تاکہ آنے والے احباب کو کوئی مشکل پیش نہ آئے اور باسہولت اپنی منزل مقصود پر پہنچ جائے جس سے عوام اور خواص سبھی مستفید ہوتے ہیں۔

بڑے افسوس سے لکھا جا رہا ہے کہ راجوال کی تاریخ کا صحیح علم نہ ہو سکا تاہم ایک مختاط اندازے کے مطابق ایک صدی سے یہ گاؤں آباد ہے۔ زیادہ تر گاؤں کمبوہ برادری پر مشتمل ہے جو کہ ایک ہی دادا کی اولاد ہے۔



﴿إِنَّمَا يَعْمُرُ مَسْجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ وَأَقَامَ الصَّلَاةَ وَآتَى الزَّكَاةَ وَلَمْ يَخْشَ إِلَّا اللَّهَ فَعَسَىٰ أُولَٰئِكَ أَنْ يَكُونُوا مِنَ الْمُهْتَدِينَ﴾ [التوبة: ۱۸]

”مسجد کو صرف اللہ اور یوم آخرت پر ایمان لانے والے ہی آباد کرتے ہیں۔ ان (کے اوصاف) نماز قائم کرتے ہیں زکوٰۃ ادا کرتے اللہ کے سوا کسی سے ڈرتے نہیں کہ یہی لوگ ہدایت یافتہ ہیں۔“

مسجد کو آباد کرنے سے دلوں میں نور پیدا ہوگا اور گھروں میں اللہ تعالیٰ کی برکات کا نزول ہوگا۔ اللہ تعالیٰ توفیق دے کہ تمام اہل اسلام توحید و سنت کی نشر و اشاعت کے لیے مسجدیں تعمیر اور آباد کریں۔ مسجد کو آباد کرنے سے ہمارے گھر آباد ہوں گے اور دلوں میں روشنی اور نور پیدا ہوگا۔ اللہ تعالیٰ ہم سب کو توفیق نصیب فرمائے۔

مسجد کے نام تجویز کرنا کتاب اللہ اور سنت رسول اللہ ﷺ سے ثابت ہے اللہ تعالیٰ نے بھی مسجد کے نام رکھے ہیں۔

اللہ تعالیٰ کا فرمان ہے:

﴿سُبْحَنَ الَّذِي أَسْرَىٰ بِعَبْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَى الَّذِي بَرَكْنَا حَوْلَهُ لِنُرِيَهُ مِنَ الْإِنبَاءِ﴾

[بنی اسرائیل: ۱]

”پاک ہے وہ ذات جس نے رات ہی رات میں اپنے پیارے حبیب کریم (ﷺ) کو سیر کرائی مسجد حرام سے لے کر مسجد اقصیٰ تک۔“

مسجد حرام اور مسجد اقصیٰ یہ دونوں نام اللہ تعالیٰ کے تجویز کردہ ہیں۔

سفر ہجرت کے اختتام پر مدینہ کے قریب سب سے پہلی مسجد جو رسول کریم (ﷺ) نے تعمیر کرائی اس کا نام مسجد قباء ہے۔

سیدنا عبداللہ بن عمر فرماتے ہیں کہ نبی کریم ﷺ مسجد قباء میں ہر ہفتہ کو جاتے سواری پر بھی اور پیدل بھی اور اس میں دو رکعت نماز ادا فرماتے۔ [صحیح بخاری، حدیث: ۱۱۹۳]

دختر فروشوں کو آزادی مبارک

ابو عبد الرحمن سلفی

اپنے آپ کو خوش قسمت گردانتی ہوگی کہ وہ اپنے ملک پاکستان کی محفوظ سرحدوں میں موجود ہے، جہاں اسے کوئی کافر کبھی چھونے کی کوشش بھی نہیں کر سکتا، اور ان سرحدوں کے محافظوں پر تو وہ رشک کرتی رہی ہوگی مگر عافیہ کو حقیقت کا تو اس روز پتا چلا ہوگا جس دن اسے اپنے ہی ملک کے محافظوں نے ہتھکڑیاں پہنا کر دشمنوں کے حوالے کیا، کہ اس ملک کے محافظوں کا محمد بن قاسم کی سپاہ سے کیا تعلق بلکہ وہ تو بغداد کے ان لوگوں کی طرح ہیں جنہوں نے اپنی جانوں کے عوض اپنی بیٹیوں کو دشمن کے سامنے پیش کر دیا تھا، جو غیرت و حمیت کا سودا کر کے جان و مال کی حفاظت کرتے تھے معلوم نہیں کہ انہوں نے عافیہ کے سر کی کتنی قیمت وصول کی ہوگی یقیناً بہت بھاری ہوگی کیونکہ طاغوتوں کے سامنے پورے قد کے ساتھ کھڑے ہونے والوں کے سر بڑے قیمتی ہوتے ہیں، کوڑیوں کے مول تو وہ کھوپڑیاں ملتی ہیں جو جابروں کی دہلیز پر سجدہ ریز ہوتی ہیں۔

عافیہ بگرام جیل میں!

کراچی سے لاپتہ ہونے کے 2 سال تک کچھ پتا نہ چل سکا کہ عافیہ کہاں ہے۔ سال 2005 میں بگرام جیل سے فرار ہونے والے چار قیدیوں نے ایک ٹیلی ویژن چینل کو انٹرویو دیتے ہوئے بتایا کہ ہم اکثر کسی عورت کی اندوہناک چیخیں سنتے تھے جیسے اسے سخت اذیت دی جا رہی ہے۔ عافیہ کے لاپتہ ہوئے پانچ سال گزر جانے کے بعد برطانوی صحافی نو مسلم یو آنے رڈ لے (مریم رڈ لے) نے اس کا مسئلہ عالمی سطح پر اٹھایا اور یہ خدشہ ظاہر کیا کہ بگرام عقوبت خانے کی قیدی نمبر 650 ممکنہ طور پر ڈاکٹر عافیہ صدیقی ہے۔

ایٹمی پاکستان کی بیٹی عافیہ صدیقی پاکستان کا باسٹھواں (62) یوم آزادی امریکہ کی ایک کال کوٹھری میں گزارے گی، اسے 14 اگست 1947 کا وہ دن یاد ہوگا جس دن ہم نے یہ خطہ اراضی لاکھوں جانوں کی قربانی کے بعد حاصل کیا تھا تاکہ ہم آزادی سے زندگی بسر کر سکیں، مگر 14 اگست کو جشن منانے کے لئے اس کے پاس نہ موم بتی ہوگی کہ وہ رات کو چراغاں کر سکے اور نہ قومی پرچم ہوگا کہ وہ اپنی کال کوٹھری کے آہنی دروازے کی کسی سلاخ سے لٹکا دیتی لیکن وہ اپنے پاکستان کو ضرور یاد کرے گی کہ جہاں عمارتوں کو دہن بنایا جائے گا، بازاروں کو سجا یا جائے گا اور خوب جشن منایا جائے گا۔ اور ہاں اگر عافیہ کو اسکے جسم سے اٹھتی ٹیٹوں نے اجازت دی تو وہ 30 مارچ 2003 کا وہ دن بھی یاد کرے گی۔

کہ جس دن ڈاکٹر عافیہ صدیقی بانی پاکستان (محمد علی جناح) کے شہر کراچی سے اپنے تینوں پھول جیسے بچوں سمیت اپنے ہی ملک کے محافظوں کے ہاتھوں لاپتہ ہو گئی تھی کیونکہ اپنی ہی قوم کو مکادکھانے والے جنرل (ر) پرویز نے ڈالروں کی لالچ میں ان صلیبیوں کے لئے پورے ملک کو ان کی شکار گاہ بنا دیا تھا جس کا اعتراف اس نے اپنی کتاب کے باب (انسانوں کے شکار Men Hunt) میں کیا ہے۔ ”ہم نے القاعدہ والوں کے ساتھ ملی چوہے کا کھیل کھیلا ان کے 672 افراد پکڑے اور ان میں سے 369 امریکیوں کے سپرد کئے اور اس کے عوض کئی ملین ڈالرا انعام میں پائے۔“

محمد بن قاسم کی سپاہ سے کیا تعلق؟

عافیہ صدیقی نے محمد بن قاسم اور طارق بن زیاد کو پڑھا ہوگا وہ تو

سرجری سے مسخ کر دیا جانے والا چہرہ بگڑے ہوئے نقوش، کوئی اسے کیسے پہچانے؟!

قلب مصطفیٰ ﷺ کی توہین!

ستم گروں نے یہاں پتھریلی دیواروں پر ایک اللہ کے آگے بھٹکنے والے اس سرکوتا مارا کہ اس چشم نم کو اب کم دکھائی دیتا ہے، اس نے کانپتے ہونٹوں سے بس یہی درخواست کی تھی کہ مجھے قرآن لا دو! اس مطالبے پر تہذیب کے علم برداروں کا سوال کہ جب تجھے صحیح طرح نظر نہیں آتا تو قرآن میں دیکھے گی کیا؟ ابلسی حیلوں نے انہیں سمجھایا کہ عافیہ کو سب کچھ دکھائی دیتا ہے یہ صرف ہمارے سامنے ڈرامہ کر رہی ہے اور یہ جاننے کا صرف ایک ہی طریقہ ہے کہ قرآن اس کے پیروں میں ڈال دو (نعوذ باللہ)، اور پھر تاریکی اور خاموشی نے یہ درد ناک منظر دیکھا کہ ظلم کے امام عافیہ کو یہ حکم دے رہے ہیں کہ ”دہشت گرد عورت! چل آگے بڑھ“، لیکن حافظہ عافیہ نے تو قرآن کی خوشبو کو شعور میں بسا رکھا تھا۔ پھر یہ کیسے ممکن تھا کہ وجود کی حرکت سے پہلے شعور نہ مچلتا..... عافیہ نے قدموں کو پیچھے دھکیلتے ہوئے ایمان سے بھرپور انداز میں یوں لاکرا! بدبختو میرے سامنے قلب مصطفیٰ ﷺ کی توہین کرتے ہو، وہ شیرینی کی طرح دھاڑتی رہی یہاں تک کہ جسم پر مسلسل پڑنے والے بندوق کے بوٹوں نے اسے خاموش کر دیا اور وہ بیہوش ہو گئی۔ عافیہ تو کچھ دیر کے لئے بے ہوش ہوئی تھی مگر حقیقتاً ہم کافی دیر سے بے ہوش ہیں۔ ہم سولہ کروڑ عوام ایسی راہ بن چکے ہیں کہ اب کوئی کسی چنگاری کی آرزو میں اس راہ کو نہ کریدے۔

بے حس حکمران!

ہاں البتہ عافیہ اگر طالبان کی قید میں ہوتی اور اسے برہنہ کیے بغیر باقاعدہ اہتمام کے ساتھ کوڑے مارنے کی ویڈیو بنوا کر عافیہ کے ساتھ بتی ظلم و ستم کی یہ کرناک داستان میڈیا پر چلوائی جاتی تو شاید ریلہ بھی نکلتا اور ریلی بھی! اور شاید علماء کی طرف سے طالبان کے را کے ایجنٹ ہونے کے فتوے بھی دیے جاتے اور پھر شاید ہماری فورسز طالبان کے خلاف کوئی بڑا آپریشن بھی کرتیں! مگر افسوس کہ عافیہ

عافیہ ایک مسلمان با حیا پاکستانی عورت ہے، مگر برطانوی رکن پارلیمنٹ کے مطابق بگرام جیل میں عملے کی جانب سے اسے جنسی تشدد کا نشانہ بنایا گیا ہے۔ جہاں اسے مردانہ غسل خانہ استعمال کرنا پڑتا تھا۔ جس میں پردے کا بھی کوئی انتظام نہ تھا وہاں اسے قیدیوں کے ساتھ برہنہ بند رکھا گیا اور مرد اہلکار اس منظر پر قہقہے لگاتے رہے صرف چند لمحوں کے لئے سوچے کہ ایک پنجرے میں قید برہنہ مسلمان عورت کے سامنے مرد اہلکار قہقہے لگائیں تو اس کی عزت نفس کتنی بار موت کی تکلیف سے گزرے گی، یہ وہ عورت ہے جس نے مغرب کے بے حجابانا ماحول میں بھی حجاب کی لاج رکھی اور ستر پوشی کا جو وعدہ اس سے قرآن نے لیا تھا اسے ہمیشہ پورا کرنے کی کوشش کی۔ ظالموں کا جسمانی تشدد بھی اس ذہنی تکلیف سے کم نہ تھا، اسے مسلسل پانچ سال جسمانی تشدد کا نشانہ بنایا گیا، اس کے دانت اور ناک کی ہڈی تک توڑ دی گئی اس کے تینوں معصوم بچوں کو اس سے چھین لیا گیا، جن میں سے دو کے بارے میں معلوم نہیں کہ وہ زندہ ہیں یا مر چکے، یا پھر وہ بھی گلابی گالوں، شہابی آنکھوں اور سنہری بالوں والی افغان بچیوں کی طرح امریکہ کے بازار میں نیلام ہو چکے۔

عافیہ امریکی عقوبت خانے میں!

برطانوی نو مسلم یو آنے رڈ لے (موجودہ مریم رڈ لے) کی کوششوں سے امریکیوں کا انتہائی مکروہ ظلم جب بین الاقوامی سطح پر اس انداز میں ظاہر ہوا تو امریکیوں نے گزشتہ پانچ برسوں کے مظالم سے انکار کرتے ہوئے یہ جھوٹا دعویٰ داغ کر کہ ”ہم نے ڈاکٹر عافیہ صدیقی کو 17 جولائی 2008 کو افغانستان میں ممنوعہ مواد کے ہمراہ گرفتار کیا ہے“، یہاں سے امریکہ لے گئے اور اب عافیہ امریکہ کے کسی عقوبت خانے میں اپنی جینوں میں مچلتی رہتی ہے۔ نیویارک کی عدالت میں پیشی کے وقت لی گئی عافیہ کی تصویر دو دن بعد ماں کو دکھائی گئی۔ ماں نے عینک کے شیشے صاف کئے۔ تصویر کو آنکھوں کے قریب لائی غور سے دیکھا اور بولی ”نہیں“، میں اسے نہیں جانتی۔ ماں کیا گھر کا کوئی فرد اسے پہچان نہیں سکا ہڈیوں کا ڈھانچہ ٹوٹی اور پچی ہوئی ناک، ادھرے ہوئے دانت، پلاسٹک

اولاد ہے اور نہ وہ کسی کی اولاد نہ ہی اس کا کوئی ہم سر ہے۔
میں نے اس سورۃ کریمہ کو اس لیے منتخب کیا ہے کہ یہ سورۃ شدت سے میرے اور آپ کے دل پر اثر انداز ہونے والی ہے اور مومنین کے دلوں پر اس کی بڑی ہیبت ہے۔ اے اللہ کی راہ میں لڑنے والے مجاہد بھائیو! میں تمہیں کیا بتاؤں! یہ بتاؤں کہ ہمارے پیٹ تو حرام کی اولاد سے بھرے جا چکے ہیں ان لوگوں کے ظلم و جبر کی وجہ سے جو حقیقت میں بندروں اور خنزیریوں کی اولاد ہیں جو ہمیں جبراً جنسی تشدد کا نشانہ بناتے ہیں۔ یا یہ بتاؤں کہ انہوں نے ہمارے سینوں میں جو قرآن مقدس محفوظ تھا اس کو انہوں نے پھاڑ دیا ہے۔

اللہ اکبر اللہ اکبر اللہ اکبر

کیا تم ہمارے حال سے واقف نہیں!!

کیا واقعتاً تمہیں معلوم نہیں کہ ہم پر کیا بیت رہی ہے؟

ہم تمہاری بہنیں ہیں! ہاں ہم تمہاری بہنیں ہیں!

اللہ تعالیٰ ہماری حالتِ زار کے بارے میں ضرور آپ سے پوچھے گا۔ اللہ کی قسم پس دیوار زندان ہم پر کوئی ایسی رات نہیں بیتی کہ جب کوئی درندہ صفت بندر اور خنزیر کی اولاد ہم پر شدتِ شہوت سے جھپٹا نہ ہو اور ہمارے جسموں کو چیرا پھاڑا نہ ہو حالانکہ ہمارے دامن تو خوفِ الہی کی وجہ سے قطعاً داغ دار نہ تھے تم ہمارے بارے میں اللہ سے ڈرو! اللہ سے ڈرو! ہمیں ان کافروں کے ساتھ مار ڈالو! ہمیں بھی ان کے ساتھ تباہ کر ڈالو اور ہمیں اس حال میں مت چھوڑو اور ہمیں اس حال میں مت چھوڑو!! کہ یہ کفار ہمیں لذت کا باعث بناتے رہیں اور ہماری عزت لوٹتے رہیں عرشِ الہی کی عزت و کرامت کے واسطے ہمیں اس حال میں مت چھوڑو! تم ہمارے بارے میں اللہ سے ڈرو! تم ان (کفار) کے ٹینکوں اور طیاروں کو باہر چھوڑ دو اور اپنا رخ ہماری طرف ابو غریب کو موڑ لو اپنا رخ ہماری طرف ابو غریب جیل کو موڑ لو میں تمہاری اسلامی بہن فاطمہ ہوں!!

ہاں میں تمہاری اسلامی بہن فاطمہ ہوں!! انہوں نے مجھے ایک دن میں ۹ سے زائد مرتبہ جنسی تشدد کا نشانہ بنایا۔ ۹ سے زائد مرتبہ کیا تم

سوات کی رہائشی نہیں! اور یہود و نصاریٰ کے کلکڑوں پر پلنے والی این جی اوز کے نزدیک امریکیوں کے اس مکروہ ظلم پر احتجاج غیر ضروری ہے۔ اور ہمارے حکمران اگر چاہیں تو عافیہ کی رہائی کے لئے ابھی بھی بہت کچھ ہو سکتا ہے مگر وہ تو خود انکے غلام ہیں انہوں نے ڈالروں کے عوض بردہ فروشی کر کے خود گوانتا نامو بے کوسجایا ہے، وہ تو خود اس صلیبی جنگ میں ان کے اتحادی ہیں اور اپنے مفادات کے تحفظ کے لئے وہ امریکی مفاد میں مداخلت کرنا ہی نہیں چاہتے۔ عافیہ کی وکیل ڈان کارڈی نے شکوہ کیا ہے کہ ”رہائی کے سلسلے میں پاکستان کی حکومت سنجیدہ اور پرزور کوشش نہیں کر رہی“ لہذا عافیہ کا پاکستان جانا ممکن دکھائی نہیں دیتا۔“ اس کے برعکس امریکیوں کے نزدیک اپنے شہریوں کی قدر دیکھیں کہ امریکی ریاست ورجینا میں سی آئی اے کے دو اہلکار قتل ہوئے اور امریکہ ان کے قاتل ”ایمل کانسی“ کو ان حکمرانوں کے تعاون سے ڈیرہ غازی خان سے گرفتار کر کے لے گیا اور 14 نومبر 2002 کو اسے زہر کا ٹیکہ لگا کر شہید کر دیا گیا۔

مسلمان بیٹیوں کا صلیبی عقوبت خانے سے پیغام اپنے بھائیوں کے نام!

میرے پیارے مسلمان بھائیو! یہ صرف ایک عافیہ کی نہیں بلکہ ان کافروں اور منافقوں کے عقوبت خانوں میں عافیت کی دعائیں مانگتی کتنی بہنوں اور بھائیوں کی التجائیں ہیں جو ہمارے تک پہنچتے پہنچتے گھٹ کر ختم ہو جاتی ہیں یا پھر جنہیں ہماری سماعتیں سلب کر لیتی ہیں۔ کفار کے عقوبت خانوں میں موجود ہماری ان بہنوں میں سے ایک عراق کی ابو غریب جیل کی قیدی ہماری بہن فاطمہ بھی ہے۔ فاطمہ کے مسلمانوں کے نام بھیجے ہوئے خط سے نہ صرف یہ اندازہ ہوتا ہے کہ ان عقوبت خانوں میں پڑی مسلمان بیٹیوں کو کس ذلت و رسوائی کا سامنا ہے بلکہ حقوق نسواں کا علم بلند کرنے والی اس عالمی برادری کا چہرہ بھی بے نقاب ہوتا ہے۔ خط کا متن یوں ہے کہ

میں پناہ مانگتی ہوں شیطان مردود سے اللہ کی۔

شروع اللہ کے نام سے جو بڑا مہربان اور رحم کرنے والا۔

”کہہ دو کہ اللہ ایک ہے، اللہ تعالیٰ بے نیاز ہے، نہ اس کی کوئی

ایک سوال ہے جو میری روح کے چہرے پر تھپڑ مارتا ہے کہ جس سے میرا وجود لرز اٹھتا ہے اور وہ سوال یہ ہے کہ اگر روزِ حشر ہماری ان بہنوں نے ہمارا گریبان پکڑ کر اللہ تبارک و تعالیٰ کے دربار میں ہمیں پیش کر دیا اور رب نے ہم سے ان کے بارے میں سوال کر لیا تو ہمارا کیا بنے گا؟

رسول اللہ ﷺ نے فرمایا: ”جو مسلمان بھی کسی ایسے موقع پر دوسرے مسلمان کا ساتھ چھوڑے جہاں اس کی عزت گھٹائی جا رہی ہو اور اس کی حرمت پامال کی جا رہی ہو تو اللہ تعالیٰ ضرور ایسے موقع پر اس کا ساتھ چھوڑ دیتے ہیں جہاں وہ چاہ رہا ہوتا ہے کہ اللہ اس کی مدد کرے۔“ [ابوداؤد]

شہیدہ حجاب!

ابھی فاطمہ اور عافیہ کے غم کے آنسو خشک نہ ہوئے تھے کہ یکم جولائی 2009 کو جرمنی میں ہونے والے مروا شیر بنی (شہیدہ حجاب) کی شہادت کے واقع نے میری سوچوں کو پٹخ کر رکھ دیا میرے وجود سے اٹھنے والی ٹیسوں میں اضافہ کر دیا، مروا شیر بنی کا تعلق مصر سے تھا، وہ انتہائی باپردہ، سلیقہ مند اور اسلام سے بے حد محبت کرنے والی خاتون تھی۔ وہ 2005 میں اپنے خاندان کے ساتھ مصر سے جرمنی کے شہر ڈرسٹن منتقل ہوئی۔ وہاں 28 سالہ ایک جرمن شہری الیکس ان کا پڑوسی تھا۔ مسلم خاتون شیر بنی جب بھی حجاب پہنے اپنے گھر سے باہر نکلتی تو الیکس اسے تحقیر آمیز نظروں سے دیکھتا تھا۔ شیر بنی نے اس بات کا ذکر اپنے شوہر سے کیا شاید ہمارے پڑوسی کو ایک مسلمان خاندان کا یہاں رہنا پسند نہیں۔

اگست 2008 میں مروا شیر بنی جب اپنے 3 سالہ بچے کو گھر کے قریب واقع پارک میں جھولا جھلا رہی تھی تو اس اثناء میں الیکس پارک میں داخل ہوا اور شیر بنی کو حجاب میں دیکھ کر اسے مسلم انتہا پسند، دہشت گرد داور کتیا کہا۔ مروا اور اس کے شوہر نے الیکس کے اس مذہب کی بنیاد پر تعصبانہ اور نازیبا رویے پر عدالت سے رجوع کیا۔ الیکس نے عدالت میں کہا کہ اس شدت پسند مسلم خاندان کو جرمنی میں رہنے کا کوئی حق

سمجھ نہیں سکتے؟ کیا تم سمجھ نہیں سکتے؟ کیا تم سمجھ نہیں سکتے؟ ذرا تصور تو کرو کہ تمہاری ایک بہن کی عزت و عفت پہ ڈاکہ ڈالا جائے پھر تم کیوں تصور نہیں کرتے؟ کہ میں بھی تمہاری بہن ہوں۔

اب میرے ساتھ ۱۳ لڑکیاں اور ہیں اور سب کی سب غیر شادی شدہ ہیں۔ سنتے کانوں اور دیکھتی آنکھوں ان کی عزت و ناموس کو تار تار کیا گیا سب کے سامنے۔ ہمیں انہوں نے ادائیگی نماز سے روک رکھا ہے اور ہمارے تنوں سے لپٹے ہوئے پیرا بہن (کپڑے) اتار پھینکے ہیں اور ہمیں اپنے برہنہ جسموں کو ڈھانپنے کی اجازت نہیں اور جب میں تمہاری طرف یہ خط لکھ رہی تھی تو ایک لڑکی نے خودکشی کر لی جس کے دامن عفت کو وحشیانہ طریقے سے روند اگیا اور جب ایک فوجی نے اس کی عزت کو پامال کرنے کے بعد اس کے سینے اور رانوں پر مارا اور اسے ایسا عذاب دیا کہ جو یقین سے بالاتر ہے وہ اپنا سردیوار سے مارنے لگی اور وہ اپنا سردیوار سے مارتی گئی حتیٰ کہ وہ فوت ہو گئی! حتیٰ کہ وہ فوت ہو گئی! اس لیے کہ یہ اس کی برداشت سے ماورا تھا اگرچہ خودکشی اسلام میں حرام ہے لیکن میں اس لڑکی کو معذور سمجھتی ہوں یہ امید کرتے ہوئے کہ اللہ تعالیٰ اسے بخش دے بیشک وہ سب سے زیادہ رحم کرنے والا ہے!

اے میرے بھائیو! میں تم سے ایک بار پھر التجا کرتی ہوں! اللہ سے ڈرو! ہمیں بھی ان کفار کے ساتھ مارڈالو شاید کہ ہمیں سکون نصیب ہو جائے پس ہمیں بھی ان کفار کے ساتھ مارڈالو شاید کہ ہمیں سکون نصیب ہو جائے۔ (اختتام)

روزِ محشر رسوائی!

رسول اللہ ﷺ نے ارشاد فرمایا! کہ تو مومنوں کو آپس میں رحم کرنے، محبت کرنے اور ایک دوسرے کی طرف جھکنے میں ایسا دیکھے گا جیسے جسم کا حال ہے کہ اگر جسم کے ایک عضو کو کوئی تکلیف ہوتی ہے تو جسم کا باقی حصہ بے خوابی اور بخار کے ساتھ اس کا ساتھ دیتا ہے۔ (بخاری)

ان کافروں اور منافقوں کے عقوبت کانوں میں پڑی یہ سب میری مومنہ بہنیں ہیں میری آنکھ کا ہر آنسو ان کے غم میں رورہا ہے اور

فوجی گرفتار کر لیتے ہیں اس پر یہود المروٹ کی غیرت ملاحظہ کریں کہ وہ اپنے ایک فوجی کے عوض سینکڑوں فلسطینیوں کو آزاد کرنے کی پیشکش کر ڈالتا ہے۔ اور یہ پیشکش صرف رسمی طور پر نہیں کرتا بلکہ اس پیشکش کے لئے اپنے اسرائیلی انٹیلی جنس سربراہ کو مجاہدین سے مذاکرات کے لئے روانہ کرتا ہے۔

مہذب شائستہ پر امن کون؟

ایک طرف جہاں عافیہ، فاطمہ اور شیر بنی کے ساتھ ہونے والے کریناک ظلم و ستم کی داستانیں ہیں تو دوسری طرف طالبان والقاعده کی قیدی نو مسلم یو آنے رڈ لے (موجودہ مریم رڈ لے) کی بھی ایک داستان ہے جسے وہ 11 روز طالبان کی قید میں گزارنے کے بعد اپنی کتاب ”طالبان کی قید میں“ In the hand of Taliban میں بیان کرتی ہے۔

جس سے چند اقتباسات پیش کرتا ہوں!

”میں چاہتی ہوں کہ ہر کوئی یہ جان لے کہ مجھ سے کیسا اچھا سلوک ہو رہا ہے کیونکہ یہ بتا دینے سے شاید مجھے سکون آ جائے گا۔ میں شرطیہ کہتی ہوں کہ باہر کے لوگ یہ سمجھ رہے ہیں کہ مجھے اذیتیں دی جا رہی ہیں۔ زد و کوب کیا جا رہا ہے اور جنسی تشدد کا نشانہ بنائی جا رہی ہوں۔ یہ قطعاً غلط ہے اس کے برعکس مجھ سے شفقت اور احترام کا سلوک ہو رہا ہے یہ کتنی ناقابل یقین اور حیرت انگیز بات ہے“

”کیا آپ (طالبان) کو پتہ ہے کہ مغرب کے لوگ آپ کے بارے میں کیا سوچ رکھتے ہیں؟ تو انہوں نے میری بات نہایت سنجیدگی سے سنی“ میں نے کہا ”میری ماں سمجھتی ہوگی کہ آپ نے مجھے ٹخنوں سے باندھ کر چھت کے ساتھ برہنہ کر کے لٹکا یا ہوگا اور مجھے کوڑے مارے جا رہے ہوں گے“ یہ سن کر انکا چہرہ سرخ ہو گیا انکے رونگٹے کھڑے ہو گئے انہوں نے ایک دوسرے کی طرف دیکھا اور فوراً چل دیئے ”اچھا“ یہ کہہ کر میں سوچ میں پڑ گئی میں انہیں کتنا غلط سمجھتی تھی۔“

”پہلے وہ مجھے کھانا کھلاتے پھر خود کھاتے“ میرے کپڑے ان کی خواتین دھوتیں، اگر میں غمگین ہوتی تو وہ بھی غمگین ہو جاتے حالانکہ میں

نہیں۔ یکم جولائی 2009 کو شیر بنی اپنے خاوند اور تین سالہ معصوم بیٹے کے ہمراہ مقدمے کی سماعت کے لئے عدالت میں موجود تھی اس موقع پر شیر بنی کو حجاب میں دیکھ کر الیکس نے چاقو کے اٹھارہ وار کر کے شیر بنی کو شہید کر دیا جو اس وقت تین ماہ کی حاملہ تھی۔ شیر بنی کا شوہر اپنی بیوی کو بچانے کی کوشش میں قاتل کے چاقو اور پولیس کی گولی لگنے سے شدید زخمی ہو گیا اور اب ہسپتال میں زندگی اور موت کی کشمکش میں مبتلا ہے۔

مسئلہ اسلام اور کفر کا ہے!

یہ کفار مسلمانوں کو شدت پسند اور خود کو آزادی اظہار رائے اور بنیادی انسانی حقوق کا علم بردار ظاہر کرتے ہیں جبکہ مذکورہ واقعات سے مغربی معاشرے میں پائی جانے والی شریعت پسندی ثابت ہوتی ہے، مروا شیر بنی کو بھی اپنی مرضی کا لباس پہننے کا پورا حق حاصل تھا مگر مغربی معاشرے کے ایک شدت پسند شہری نے اس کا حق اس سے چھین لیا اور صرف اس بات پر مروا کی جان لے لی کہ اس بد بخت کو ایک مسلم خاتون شیر بنی کا حجاب اوڑھنا پسند نہ تھا۔

کفر کا یہ دوہرا معیار چیخ چیخ کر کہہ رہا ہے کہ اصل مسئلہ دہشت گردی کا نہیں اسلام و کفر کا ہے۔ قرآن مجید (سورۃ بروج آیت نمبر 8) میں ارشاد باری تعالیٰ ہے ”کافر مسلمانوں سے انتقام صرف اس وجہ سے لیتے ہیں کہ وہ اس اللہ پر ایمان لائے ہیں جو غالب اور حمید ہے۔“

خون مسلم اتنا ارزاں نہ تھا!

مصری صدر حسنی مبارک نے اپنے ملک کی با حیا خاتون مروا کے اس سفاکانہ قتل پر جرمن خاتون چانسلر سے صرف اتنا کہنا ضروری سمجھا کہ ”آپ مصری عوام کی تسلی اور تشفی کے لئے اس کیس میں ذاتی دلچسپی لیں“۔ وہ مسلمان کہ جس کی حرمت بیت اللہ کی دیواروں سے زیادہ تھی آج ان نام نہاد مسلم حکمرانوں کی عیاشیوں کی وجہ سے اتنی ”ادزاں“ ہو گئی کہ کوئی بھی نجس مشرک جب چاہے، جہاں چاہے، جتنے چاہے مسلمانوں کا خون بہائے اسے کوئی پوچھنے والا نہیں۔ اگر ایسا ہی قتل کسی مسلم ملک میں کسی کافر کا ہو جاتا تو یہ مغربی ممالک پوری دنیا میں اودھم مچا دیتے۔ اسی سال مارچ میں فلسطینی مجاہدین سرحد پر ہونے والی جھڑپ میں ایک اسرائیلی

لمحہ فکریہ!

یو آنے رڈ لے طالبان کے سلوک سے متاثر ہو کر مسلمان (مریم رڈ لے) ہو چکی، کیوں کہ طالبان نے اپنی حکومت کے انتہائی مختصر عرصہ میں افغانستان کے 90% علاقے میں کلمہ ”لا الہ الا اللہ“ کا نفاذ کر کے افغانستان کو امن و سلامتی کا ایک مثالی گہوارہ بنا دیا تھا۔ مگر ہم آزادی کے باسٹھ سال گزر جانے کے بعد ”لا الہ الا اللہ“ کے نام پر بننے والے ملک پاکستان میں اس کلمہ طیبہ کا عملی نفاذ نہ کر سکے۔ اس کے برعکس افغانستان میں اس کلمہ کا نفاذ کرنے والے طالبان اور القاعدہ کے خلاف صلیبی جنگ میں ہم نے ان صلیبیوں کی غلامی اختیار کی جن سے آزادی حاصل کرنے کے لئے ہمارے آباؤ اجداد نے لاکھوں قربانیاں دیں تھیں۔ اور ان صلیبیوں کی خوشنودی حاصل کرنے کے لئے ہم نے مقصد پاکستان کے نفاذ کا مطالبہ کرنے والی لال مسجد کی ہزاروں بچیوں کو خون سے نہلا دیا اور اسی پر بس نہیں ان صلیبیوں سے ڈیڑھ ارب ڈالر سالانہ کی بھیک لینے کے لئے نفاذ شریعت کا معاہدہ توڑ کر سوات کی جنت نظیر وادی کو کھنڈرات میں بدل دیا اور یہاں کے لاکھوں پر امن شہریوں کو بے گھر کر دیا۔ اور ہم نے نہ صرف مقصد پاکستان (نفاذ اسلام) کی آواز بلند کرنے والے کتنے ہی ماؤں کے جگر گوشے برسوں سے غائب کر رکھے ہیں بلکہ عافیہ اور نہ جانے عالم اسلام کے کیسے کیسے ہیرے ڈالروں کے عوض ان صلیبیوں کے ظلم و ستم کی بھینٹ چڑھا چکے ہیں۔

ہاں پھر کیسا جشن آزادی!

جشن آزادی منانے سے پہلے قوم کو جاگنا ہوگا اور قوم کو یہ جاننا ہوگا کہ ابھی ہم آزاد نہیں انہیں نہ صرف ”دختر فروش آمر“ سے حساب لینا ہوگا بلکہ ان حکمرانوں کو جھنجھوڑنا ہوگا جو عوامی مینڈیٹ پر ناز کرتے ہیں لیکن اپنی بیٹی (عافیہ) کو امریکی قید سے چھڑانے کیلئے حیلے بہانے کرتے ہیں اور مقصد پاکستان کی تکمیل کے راستے میں رکاوٹیں ڈال کر ان صلیبیوں کا ایجنڈا پورا کرتے ہیں۔ اگر قوم چپ رہی تو دختر فروشی کی بھیانک سزا صرف پرویز اور ان حکمرانوں کو نہیں بلکہ سارے اہل پاکستان کو جھگلتا ہوگی۔

نے انہیں اشتعال دلانے میں کوئی کسر نہیں چھوڑی تھی میں نے تفتیش کاروں کے منہ پر تھوکا، انہیں گالیاں دیتی رہی اور بری طرح دھتکارتی بھی رہی اس کے جواب میں وہ مجھے اپنی معزز بہن اور مہمان کہتے رہے، مجھے صاف ستھرا ایئر کنڈیشنڈ کمرہ بھی دے رکھا تھا جس کی چابی بھی میرے قبضے میں تھی، دوران تفتیش وہ میرے چہرے کی طرف نہیں دیکھتے تھے۔ جبکہ مجھے بعد میں انکشاف ہوا کہ اسلام میں مرد کو نظریں نیچی رکھنے کا حکم ہے۔“

”مجھے کئی سالوں سے ہائی بلڈ پریشر چلا آ رہا تھا طالبان کے ساتھ تین ہی دن گزارنے سے میں بالکل ٹھیک ہو گئی تھی۔“

”چنانچہ جس روز امریکہ اور برطانیہ نے کابل پر پچاس کروڑ میزائل پھینکے، لوگ یہ دیکھ کر حیران رہ گئے کہ اس کے اگلے دن مجھے افغانستان سے نکال باہر کر دیا گیا۔ میں نے واپسی پر برطانوی صحافی خواتین کے سالانہ اجلاس میں اپنی جو روداد قفس سنائی، میں نے کہا طالبان نے مجھ سے بہت شریفانہ سلوک کیا میں ان کی بیحد شکر گزار ہوں، میں نے اس وقت محسوس کیا کہ بعض لوگوں کی دلی خواہش تھی کہ وہاں مجھ پر جنسی حملے کئے جاتے یا کسی اور طرح تشدد کا نشانہ بنتی اور تابوت میں بند ہو کر وطن واپس آتی تو ان سے مفید صحافتی خدمات کا سرٹیفکیٹ پالیتی۔ ایک دفعہ میں لندن میں سیاہ کیب میں سوار ہوئی اس کے ڈرائیور نے مجھے پہچان لیا اور بولا کیا تم وہی چڑیا ہو جسے طالبان نے اپنے بنجرے میں بند کر دیا تھا، میں نے ہاں کہا تو اس نے کہا، تو کیا انہوں نے تجھ سے جنسی فعل کیا؟ میں نے نفی میں سر ہلا دیا تو وہ بولا مجھے بالکل یقین نہیں آتا اگر میں وہاں ہوتا تو تجھے بھنبھوڑ کر رکھ دیتا۔“ آگے رڈ لے کہتی ہے ”یہ ہے فرق دونوں تہذیبوں میں۔“

القاعدہ اور طالبان نے عین حالت جنگ میں جرمن عیسائی مبلغین کو محض اس لئے رہا کر دیا تھا کہ اب وہ ان قیدیوں کے حقوق ادا نہیں کر سکیں گے۔ پھر مہذب، شائستہ، پر امن قوم کون سی قرار پاتی ہے اور اجڈ، گنوار اور دہشت گرد کون؟

سیرتِ امام بخاری رحمہ اللہ ①

ودفاع امام دنیا فی فقہ الحدیث النبوی

محمد عبدالرزاق بن عبدالحق (لیکچرر گورنمنٹ ملت ڈگری کالج، فیصل آباد)

نسب نامہ:

کنیت: امام بخاری رحمہ اللہ کی کنیت ”أحب الأسماء إلى الله“ میں سے سب سے زیادہ پسندیدہ نام کے ساتھ ”ابوعبداللہ“ تھی۔
نام: آپ کا اسم گرامی ”أحب العباد إلى الله“ رب کے سب سے زیادہ محبوب اور برگزیدہ ہستی رسالت مآب والا یعنی ”محمد“ رکھا گیا۔
والد محترم کا نام ”صادق الوعد ذی اللہ“ والا ”اسماعیل“ تھا۔
دادا محترم کا نام ”جد الانبیاء خلیل اللہ“ والا ”ابراہیم“ تھا۔
[ہدی الساری مقدمہ فتح الباری ص: ۶۶۹]

خاندانی پس منظر:

ذات باری نے اس کو ہر نایاب کا انتخاب ایک علمی گھرانے سے فرمایا اور انہیں ”محدث ابن المحديث“ ہونے کے اعزاز سے سرفراز فرمایا۔
[ارشاد الساری، ج: ۱، ص: ۳۱]

﴿ذلك فضل الله يؤتيه من يشاء﴾ [المائدة: ۵۴]

ولادت باسعادت:

اسماعیل کی صلب..... ان کی اہلیہ کی ترائب اور ام محمد کے بطن سے..... ان کی دنیا میں آمد کا اہتمام فرمایا۔ [ایضاً]
وللہ فی خلقہ شئون -

تاریخ ولادت:

امام بخاری کی ولادت خیر القرون کے قریب ترین زمانہ دوسری صدی ہجری میں ہوئی..... جو مہینہ نصیب میں آیا وہ اشہر الحرام میں سے ماہ

شوال..... اور جودن حصے میں آیا وہ سید الايام، یوم جمعۃ المبارک بالفاظ دیگر..... امام بخاری رحمہ اللہ کی ولادت باسعادت ۱۳- شوال ۱۹۲ھ بروز جمعۃ المبارک، بعد از نماز جمعہ خراسان کے مشہور و معروف شہر بخارا کی سرزمین میں ہوئی۔
[مرآة البخاری، دار الحئی، گوجرانوالہ]

امام بخاری اور رؤیاء بصارت:

اللہ رب العزت کے فیصلے بھی عجب باکمال ہوتے ہیں۔ وہ چاہے تو کسی کو پہلے نور نظر سے نواز دے..... پھر اس جہان رنگ و بو کو اس کے لیے اندھیر نگری بنا دے..... اور پھر سے ایک مرتبہ..... اس سے چھینی ہوئی بصارت اسے واپس لوٹا کر اس جہانِ دلربا کو اس کے لیے روشن اور جگمگ کر دے۔
قدرت نے امام بخاری رحمہ اللہ کو..... اس مرحلہ سے گزارا..... پیدا ہوئے تو نور نظر کے ساتھ..... کچھ عرصہ بعد اس نعمت کو واپس لے لیا..... امام بخاری کی تڑپتی، بلکتی ممتا کی آہو اور دعاؤں کو دیکھتے ہوئے..... اس رحیم و کریم نے بخاری کو پھر سے ایک مرتبہ ایسی بینائی بخشی [تاریخ بغداد، ج: ۲، ص: ۱۰] کہ ”التاریخ الکبیر“ کا مسودہ چاند کی چاندنی میں مکمل کیا۔ [ہدی الساری، ص: ۵۰۲]

شوق بخاری:

بخاری ابھی طفل مکتب تھا کہ اس کے دل میں حفاظت حدیث کی خاطر حفظ حدیث کا شوق اور جذبہ انگڑائیاں لینے لگا۔
[تاریخ بغداد، ج: ۲، ص: ۶]

بخاری شاہراہ بہشت پر:

بخاری نے بیت وچمن اور دیس وطن چھوڑا..... تو حصول ”ما قال اللہ و قال الرسول“ کے لیے۔

✽..... خراسان کے دیہات و مضافات میں نکلے..... تو علم الہیات کے لیے۔

✽..... مرو بلخ کا رخ کیا..... تنقیح روایات کے لیے۔

✽..... ہرات و رین کی طرف بڑھے..... تو اخذ مرویات کے لیے

✽..... جزیرہ و ماوراء النہر کی طرف قدم اٹھے..... تو علم الاسناد و المتون کے لیے۔

✽..... عازم مصر و شام ہوئے..... تو علم الرجال و الاعلام کے لیے

✽..... راہی بغداد و بصرہ ہوئے..... تو حفاظت حدیث کے لیے

✽..... یازنیک مکہ و مدینہ ہوئے..... تو کتابت حدیث رسول مقبول کے لیے

✽..... وار دجّاز ہوئے..... تو علم حدیث کے فن و راز کے لیے۔

[ارشاد الساری، ج: ۱، ص: ۳۲]

✽..... بظاہر اگرچہ..... بخاری اس جہان پر خار میں محو اسفار نظر

آتا ہے۔ لیکن درحقیقت وہ شاہراہ جنت پر رواں دواں ہے۔

”من سلك طريقاً يلتمس فيه علماً سهل الله به

طريقاً إلى الجنة۔“ [جامع ترمذی، کتاب العلم، باب

ما جاء فی فضل طالب العلم، ح: ۲۸۵۸]

✽..... کیوں کہ علم دیں کا راہی..... غلد بریں کا راہی ہوتا ہے۔

محافظ حدیث بخاری:

جہاں خلق قرآن کا فتنہ طغیانی پکڑ لے قدرت وہاں کسی ابن جنبل

کا بند باندھ دیتی ہے۔

اور جہاں انکار حدیث اور ردّ حدیث کا فتنہ جڑیں پکڑنے لگے تو

قدرت اسے اکھاڑنے اور پچھاڑنے کا سہرا محمد بن اسماعیل جیسے اشخاص

کے سر ڈال دیتی ہے۔

اور جہاں وضع حدیث کے شجر خبیث کی شاخیں اور کونپلیں پھوٹنے

لگیں تو قدرت تنقیح و تمیز کا کھاڑا امام بخاری کے کندھوں پر رکھ دیتی ہے۔

نضر الله امرأ، سمع مقالتي، فحفظها ووعاها، ثم

اداهها كما سمعها - [سنن ابو داؤد، کتاب العلم، باب

فضل نشر العلم، حدیث: ۳۶۶۲]

امام بخاری اور گلدستہ صحیح کی تیاری:

✽..... ایک عرصہ دراز تک اساتذہ سے زانوئے تلمذ طے کرتے

ہوئے..... پیادہ پا، طویل ترین رحلات سفر..... پے در پے طواف بلاد

..... تلقی علم مناقشات علما..... اور لقاءات مشائخ کے صبر آزمایا مراحل

طے کرنے

✽..... اور پھر اسانید و متون کو جمع کرنے..... روایات کو اکٹھا

کرنے..... احوال رجال کو ضبط کرنے..... صحیح و ضعیف اور موضوع و سقیم

کو جانچنے پر کھٹے اور حق کش و حق مخالف تحریکات کے افکار و نظریات اور

عزائم سے مطلع ہونے کے بعد

✽..... صحیح احادیث و روایات کے انتخاب پر مبنی ایک مجموعہ

و گلدستہ حدیث کو اہل فکر و نظر کے ہاتھ تھمانے کی غرض و غایت سے تیار

کردہ منصوبہ کو عملی جامہ پہنانے..... اور اس تالیف کی تیاری میں جناب

بخاری کو اپنی عمر کے پانچ ہزار سات سو دن مع اپنی راتوں کے..... ایک سو

بانوے ماہ یعنی سولہ سال صرف کرنے پڑے۔

[تاریخ بغداد، ج: ۲، ص: ۱۴]

تب کہیں جا کر لوگوں کے ہاتھوں میں وہ مجموعہ دلربا آیا جسے آج

الجامع الصحيح المسند من أحاديث رسول الله

وسننه وأيامه -

یا ”صحیح بخاری“ سے تعبیر کیا جاتا ہے۔ [عمدة القاری، ج: ۱، ص: ۵]

صحیح کی تیاری میں بخاری کی بے مثال جانفشانی:

✽..... مذکورہ بالا حقائق پر مستزاد یہ کہ اس بلند و بالا مقام پر آلام

کوسر کرنے کے لیے بخاری ہمیں صرف اور صرف حاطب اللیل بن کر ہر

رطب و یابس کو سمیٹتے اور اکٹھا کرتے نظر نہیں آتے بلکہ پوری محنت، توجہ،

نے بخاری کی فقہیت کا نظارہ کرنا ہو تو صحیح کے تراجم ابواب کو دیکھ لے۔
[تاریخ بغداد، ج: ۲، ص: ۹]

شروط بخاری:

بخاری نے الجامع الصحیح کی تیاری میں درج ذیل حدود و قیود کو ملحوظ خاطر رکھا:

❁..... تمام ناقلین حدیث صحابی رضی اللہ عنہ تک ثقہ ہوں۔

❁..... سلسلہ روایت کہیں منقطع نہ ہو۔

❁..... راوی کی اپنے شیخ سے معاصرت ہی کافی نہیں بلکہ دونوں میں لقاد بھی ثابت ہو۔

❁..... روایت علت قادح اور شذوذ سے خالی ہو۔

❁..... سابقہ محدثین کا اس کی صحت پر اتفاق ہو۔

[مبارکپوری، محمد عبدالسلام، سیرۃ البخاری، ص: ۲۷۹]

لہذا اخذ حدیث میں احتیاط کا یہ عالم ہے کہ ایسے شخص سے روایت لینے میں اجتناب برتتے ہیں جو اپنے گھوڑے کو خالی جھولی پھیلائے اپنی طرف بلاتا ہوا پایا جاتا ہے۔

مقام صحیح بخاری:

❁..... بخاری کے اس ورع و تقویٰ، صدق و اخلاص، علمی مقام و مرتبہ، فکری رسوخ و پختگی، تفقہ فی الدین، انتھک محنت، دینی خدمت کا جذبہ، حفاظت حدیث رسول کی تڑپ و لگن، منشاء غفاری اور توفیق باری تعالیٰ ہی کا شاخسانہ ہے کہ صحیح بخاری کو عوام و خواص میں وہ منفرد و یگانہ مقام با مرام ملتا ہے جو کتاب اللہ کے بعد کسی اور کتاب کے نصیبے میں نہ آیا۔

❁..... اہل فکر و نظر اور اصحاب علم و فن کا یہ اجماعی نادر فیصلہ صادر ہو کر تاریخ کا حصہ بن جاتا ہے۔

اصح الكتب بعد كتاب الله -

[عمدة القاری، ج: ۱، ص: ۵۰]

کہ روئے زمین اور صفحہ ہستی پر کتاب اللہ کے بعد سب سے زیادہ صحیح ترین کتاب اگر کوئی ہے تو وہ صحیح البخاری ہے۔ ذلك فضل الله

تندھی اور انہماک کے ساتھ ساتھ قدم قدم پر روحانیت کے میدان میں اترتے دکھائی دیتے ہیں تو کہیں راتوں کو بار بار جاگ کر چراغ سلجھاتے اور بجھاتے نظر آتے ہیں۔ [تاریخ بغداد، ج: ۲، ص: ۱۳]

❁..... ہر روایت کو صحیح میں درج کرنے سے پہلے اہتمام غسل کرتے ہوئے پائے جاتے ہیں۔

❁..... پھر با وضو ہو کر دو رکعت نماز کے ساتھ بارگاہ الہی میں سجدہ ریز ہو کر سرگوشیاں اور مناجات کرتے نظر آتے ہیں۔

❁..... اور پھر حرم کی کی مقدس سرزمین اور پر رحمت و بارکعت فضائے دلربا میں بیٹھ کر حدیث رسول مقبول کو اپنی صحیح میں نسخ کرتے پائے جاتے ہیں۔ [تاریخ بغداد، ج: ۲، ص: ۹]

فقہ البخاری:

احادیث کے جمع و ضبط، جانچ و پرکھ اور نسخ و درج کے بعد تراجم ابواب کی باری آتی ہے تو بخاری رضی اللہ عنہ صرف اور صرف اپنی علمی قابلیت، فکری لیاقت و صلاحیت، اور نظری کدو کاوش پر اعتماد نہیں کرتا بلکہ ذہنی، قلبی اور روحانی طمانینت کے حصول اور کمال حق تک وصول کے لیے مدینۃ الرسول میں مسجد نبوی کے پر کیف ماحول میں روضہ رسول مقبول اور منبر پدر بتول کے درمیان [ہدی الساری، ص: ۵۱۴] ”روضۃ من ریاض الجنة“ کے ہشتی خطے میں رب کے حضور استخارہ کرتا ہے۔

”مَّا خَابَ مِنْ اسْتِخَارَ“ کا حقیقی سماں بندھتا ہے۔

”مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ“ [الجامع

الصحيح، کتاب العلم، باب العلم قبل القول والعمل، دار السلام] کا مرحلہ آتا ہے۔ ادھر خیر کے لیے کف مناجات پھیلتی ہے، ادھر عطا کا ارادہ ہوتا ہے۔ خیر، دل و دماغ پر اترتی ہے۔ بخاری قلم و قمر طاس پکڑتا ہے۔ ترجمۃ الباب قائم ہوتا ہے۔ کتب و ابواب کے عناوین بندھتے ہیں۔ کمال فقہ کا نشان بنتے ہیں۔ علماء و فضلاء کا سر تسلیم خم ہوتا ہے۔ اصحاب علم و قلم کی زبانوں سے حقیقت کا اجتماعی بیاں جاری ہوتا ہے۔

فقہ البخاری فی تراجمہ

بخاری کی فقہیت اس کے تراجم ابواب سے عیاں ہوتی ہے۔ کسی

یؤتیہ من یشاء

خودداری بخاری:

بخاری کے علمی جاہ و جلال اور شہرت با کمال کے ڈنکہ اور شہرہ کی صدا جہاں علمی حلقوں اور منبر و محراب پر وسعت و بلندی پکڑ رہی ہے وہاں اس کی بازگشت قصر سلطانی کے گنبدوں سے سنائی دینے لگتی ہے۔ حاکم بخاری کی طرف سے یہ ڈیمانڈ ہوتی ہے کہ امام صاحب اسے اور اس کی اولاد کو صحیح الجامع اور التاریخ کا درس قصر شاہی میں دے دیا کریں۔ مگر بخاری کی خودداری و علمی پاسداری بحر علم میں استغراق، فنون و حکم کے استخراج، لوگوں سے استغنا اور شخصی وقار کا یہ عالم ہے کہ شاہ و سلطان کی تسلیم و رضا اور رغبت و چاہ پہ لپکنے اور لبیک کہنے کی بجائے شانِ بے نیازی سے فرما دیا۔

جسے آنا ہے وہ درِ غریب پر آجائے

[ہدی الساری، ص: ۲۷۸]

امام بخاری پر ایک تہمت اور اس کا ازالہ:

امام بخاری رحمہ اللہ نے جہاں اپنے کروڑوں مداحین پیدا کیے ہیں، وہاں ﴿ان کل ذی نعمة محسود﴾ کے پیش نظر بے شمار افترا پردازی کے ماہرین اور ان گنت حاسدین کو بھی جنم دیا ہے۔ جنہوں نے ان کے بارے میں بے سرو پا ہانک کر سینے کی آگ کو ٹھنڈا کرنے کی سعی لاحاصل کی۔

جس کی ایک مثال بطور نمونہ ان کے بارے میں مشہور کردہ یہ خود ساختہ حکایت ہے۔ جسے آج بھی ایک مسلک کے حامی اور نامی گرامی علمائے کرام بڑے شہ و مد سے بیان کرنے کو فرض منصبی سمجھتے ہیں کہ

امام بخاری رحمہ اللہ سے کسی نے فتویٰ طلب کرتے ہوئے پوچھا: اگر دو بچے ایک ہی بکری کا دودھ پی لیں تو کیا اس سے رضاعت ثابت ہوتی ہے یا نہیں؟ تو امام موصوف نے فتویٰ دیا کہ ہاں ایسی صورت میں رضاعت ثابت ہو جائے گی۔ [سیرۃ البخاری، ص: ۹۶]

امام بخاریؒ پر مذکورہ تہمت کے اہداف:

بخاری کی علمی قابلیت، فقہی لیاقت اور فکری و فطری صلاحیتوں سے

کبوتر کی طرح چشم پوشی کرتے ہوئے جن مقاصد کے لیے اس واقعہ کو بڑھا چڑھا کر پیش کیا جاتا ہے ذیل کی سطور میں ان کا جائزہ لیا جاتا ہے۔

①..... امام بخاری رحمہ اللہ کو ہادی دو عالم اور رہبر شریعت کے لائے ہوئے دینِ متین کے رموز و اسرار اور مقاصد و مطالب سے نا بلد و نا آشنا ثابت کرنا

②..... انہیں فکر و تدبر، عقل و شعور، ذہانت و فطانت اور فہم و فراست سے عاری ثابت کرنا۔

③..... انہیں اسرار حقیقت، علم شریعت اور فقہ دین حنیف سے تہی دامن ثابت کرنا۔

④..... بخاری کو صرف اور صرف ناقل حدیث اور ناخ روایات کے طور پر پیش کرنا۔

⑤..... لوگوں کو ان کی شہرہ آفاق تالیف ”الجامع الصحیح“ سے متنفر اور بدظن کرنا۔

⑥..... ان کی مسلمہ قدر و منزلت، جاہ و شہرت اور شرف و مرتبت کو عوام و خواص کی نظروں میں نیچ و نیچ کرنا۔

حقائق، معروضات اور کافور تہمت:

بفرض تسلیم اگر اس فتوے کی نسبت امام موصوف کی طرف صحیح بھی ہو تو

①..... سوال یہ ہے کہ اس فتوے کو بنیاد بنا کر حکومت وقت سے ان کی عہدہ افتاء سے معزولیت کا پر زور مطالبہ اور علم احتجاج بلند کیوں کیا گیا؟

②..... اور پھر انہیں اس عہدہ سے ہٹایا کیوں گیا؟

③..... کیا شریعت اسلامیہ نے ایک غلط فتوے کی یہی سزا تجویز فرمائی ہے؟

④..... کہیں ایسا تو نہیں کہ والی بخاری کی رغبات کی عدم تکمیل اور علمائے وقت کی پیشہ وارانہ رقابت نے یہ کرشمہ دکھایا ہو؟

⑤..... اگر جواب نہ میں ہے تو اپنے ہم مسلک علماء و مشائخ کہ جن سے، اس سے کہیں بڑھ کر وہ نادرتوے صادر ہوئے جن کو سن

بطلان تہمت پر گھر کی گواہی:

- ①..... اہل علم سے یہ بات مخفی نہیں کہ اس واقعہ کے موضوع اور من گھڑت ہونے پر جہاں بے شمار ادلہ و براہین ہیں، وہاں اپنوں کا اقرار و اعتراف بھی ان شواہد و قرائن کی صف میں کھڑا دکھائی دیتا ہے۔
- ②..... لیکن نہ جانے! یہاں پر ارباب لسان و بہتان کو گھر کی گواہی اور وکیل صفائی دونوں اچھے کیوں نہیں لگتے؟ اور مفتی مسلک وفقیہ مذہب مولانا عبدالحی لکھنوی کی اس حکایت کے بطلان و رد میں وہ معروضات کیوں نہیں بھاتیں، جو انہوں نے ”الفوائد البہیہ“ میں معارضین و معاندین کی آنکھیں کھولنے کے لیے پیش کی ہیں۔
- ③..... وشہد شاہد من اہلہا کا منظر ملاحظہ کیجیے۔ مولانا لکھنوی لکھتے ہیں وہی حکایۃ مشہورۃ فی کتب اصحابنا کہ یہ ہوائی صرف ہمارے ساتھیوں کی اپنی کتابوں میں اڑائی ہوئی ہے۔
- ④..... پھر اس کے رد میں دو ٹوک فرماتے ہیں:
- لکنی استبعد وقوعہا بالسنبۃ الی جلالۃ قدر البخاری ودقۃ فہم وسعۃ نظره وغور فکرہ مما لا یخفی علی من انتفع بصحیحہ۔
- صحیح بخاری کو جاننے پہچاننے اور اس سے استفادہ کرنے والے کسی شخص سے یہ بات مخفی نہیں کہ امام الحدیث اور سید الفقہاء کی قدر و منزلت، دقت فہم وسعت نظر اور تبحر علمی کے باوجود ان کی طرف اس واقعہ کی نسبت غلط اور بعید از وقوع ہے۔ جسے ناقلین و واعظین اور مبلغین حضرات نے طولی فضول دے رکھا ہے۔
- ⑤..... پھر مزید فرماتے ہیں: ”وعلی تقدیر صحتہا فالبشر یخطی“ بغرض تسلیم اگر یہ نسبت ان کی طرف صحیح اور درست بھی ہو تو بشری تقاضوں کے تحت انسان خطا کا پتلا ہے۔ لہذا زیادہ سے زیادہ اسے ان کی بشری خطا پر محمول کیا جانا چاہیے۔ [ایضاً ص: ۹۷]
- ☆..... کاش کہ اس واقعے کو ہوا دینے والے بخاری کے ناقدین و ناشرین کو مذکورہ بالا معروضات اور گھر کے مولانا کی تصریحات کی طرف التفات نصیب ہو۔

کر سر شرم سے جھک جاتے ہیں کیا ان پر بھی اس طرح سے علم احتجاج بلند کیا گیا؟ اور ان کی معزولیت کے لیے اسی طرح کا کوئی پرزور اقدام کیا گیا؟

⑥..... جس طرح اس فتوے کو بنیاد بنا کر دامن بخاری کو داغدار کرنے کو فرض منصبی سمجھا جاتا ہے۔ کیا ویسے ہی اپنے ہمنوا علماء کے ان فتاویٰ جات کو بھی کبھی پیش عوام، برب زبان لانے کا اتفاق ہوا؟ اگر نہیں تو ﴿تسلک اذا قسمة ضیزی﴾ پھر اسے من مرضی کی بھونڈی تقسیم نہ کہا جائے تو اور کیا کہا جائے؟

⑦..... اپنوں کے لیے قدم قدم پہ المجتہد یخطی ویصیب کے جملے کو بطور ڈھال استعمال کرنا اور دوسروں کے لیے اس سے صرف چشم برتنا کیا یہی قرین قیاس اور تقاضائے انصاف ہے۔

⑧..... مجتہد مصیب کو ذیل اجر اور خطی کو ایک اجر ملنے کا مذکورہ قاعدہ و قانون یہاں شاید اس لیے فٹ نہیں بیٹھتا کہ امام موصوف اپنے ہم پیالہ و ہم نوالہ اور ہم فاکل و ہم مشرب نہیں؟

⑨..... کہیں ایسا تو نہیں کہ ”الجامع الصحیح“ میں امام بخاری کے وقال بعض الناس کے انداز سے دل برداشتہ ہو کر چڑنے اور نالاں ہونے کے نتیجے میں اس کارروائی کو عملی جامہ پہنانے کو اس درد کی دوا اور زخم کا مرہم سمجھا گیا ہو؟

⑩..... امام موصوف کو کج فہم اور غیر فقیہ ثابت کرنے کی سعی لا حاصل میں ان کی طرف مذکورہ فتوے کو منسوب کرتے ہوئے ”دروغ گور حافظہ نباشد“ کا کیسا قابل دید سماں بندھا ہے کہ جو ارباب ایک طرف ”فقہ البخاری فی تراجمہ“ جیسے متفقہ اور اجماعی فیصلے میں ہاتھ کھڑے کیے ہمنوائی کا روپ دھارے ہوتے ہیں۔ وہی اصحاب دوسری طرف بلا جھجک اس حکایت بے سرو پا کو ہانکتے ہوئے دکھائی دیتے ہیں۔

⑪..... لیکن جنہیں ”غیر فقیہ“ کے نشتر سے صحابہ کرام جیسی پاکباز ہستیوں پر کاری وار کرنے کا قدیم تجربہ ہو، ان کے لیے بخاری پر اس قسم کا الزام و دشنام کون سا مشکل کام ہے؟

”وما ذلك على الله بعزيز -“

میں نے مانا کہ نہیں کوئی بھی خوبی اس میں پھر وہ اک شخص ہزاروں میں نمایاں کیوں ہے

حقیقت حال اور نتیجہ کار:

مذکورہ بالا امور سے یہ نتیجہ نکلتا ہے:

①..... یہ من گھڑت اور جھوٹی داستان ہے جسے ان کے سر تھوپ دیا گیا ہے۔

②..... اس فتوے کے ناقل و ناشر صرف وہ لوگ ہیں جو امام صاحب سے تعصباتہ مخالفت اور پیشروارانہ عدوات رکھتے ہیں۔

③..... اس فتوے کے ناقل عموماً اہل الرائے ہی پائے گئے ہیں۔

④..... یہ سازش ابن الوقتی علماء اور حکومتی ملی بھگت سے تیار کی گئی۔

⑤..... یہ اور اس طرح کی دیگر بہتان بازی اور افترا پردازی امام صاحب پر سفید جھوٹ اور غلط پروپیگنڈہ کے سوا کچھ نہیں۔

⑥..... اس پروپیگنڈہ کا مقصد کل اور آج ایک ہی تھا کہ عوام و خواص کو بخاری اور اس کی تصانیف و تالیفات سے بدظن و بدراہ کیا جائے۔

⑦..... جہاں اپنے مخالفین کے بارے میں جھوٹی روایات گھڑنے کے بعد پوری دلیری سے اسے رسول اللہ ﷺ کی طرف منسوب کرنے میں ذرہ برابر شرم و حیا یا خوف و ڈر محسوس نہ کیا جاتا ہو۔ اور ”من کذب علی متعمداً فليتبوأ مقعده من النار“ جیسی خوفناک وعید و تہدید سے بھی دل نہ گھبراتا ہو، وہاں ایک امتی کی طرف بناوٹی اور جھوٹی داستان کو پوری دیدہ دلیری اور سینہ زوری سے منسوب کر دینا کون سا مشکل عمل یا بعید از قیاس اور امر محال ہے؟

⑧..... عوام و خواص کو اس تہمت و بہتان سے اپنے دامن کو بچانا چاہیے۔ کیوں کہ جھوٹ دنیا میں عار اور آخرت میں باعث نار ہے۔

⑨..... امام بخاری نہ صرف حافظ حدیث اور ناقل روایات تھے بلکہ مجتہد اور فقیہ بھی تھے۔

⑩..... ”اصح الكتب بعد كتاب الله“ کا اعزاز کل بھی صحیح

بخاری کے حصے میں آیا اور آج بھی یہ ”سہرا“ اسی کے سر ہے۔ اس سے کبیدہ خاطر ہونے کی بجائے، اسے زہرہ خاطر سمجھ کر اس سے مستنیر و مستفید ہونا چاہیے۔

جرح رواۃ میں بخاری کا انداز:

☆..... بخاری جہاں اخذ روایت، جمع حدیث، اس کے نسق و درج اور بیان و بلاغ میں کامل ورع و تقویٰ کے ساتھ مکمل احتیاط برتتا دکھائی دیتا ہے۔

☆..... وہاں قدح اشخاص اور جرح رواۃ میں بھی انتہائی اخلاص و پرہیزگاری اور امانت و دیانت داری کے تمام تقاضوں کو ملحوظ خاطر رکھتے ہوئے پورا پورا احتیاط نظر آتا ہے۔

☆..... اندازِ جرح کچھ یوں ہوتا ہے:

☆..... ترکوہ..... اہل علم نے اس راوی کی روایت ترک کر دی ہے۔

☆..... المتروک..... محدثین اس شخص کی روایت لینا چھوڑ چکے ہیں۔

☆..... انکرہ الناس..... اہل فن اس سے اخذ روایت میں منہ موڑ چکے ہیں۔

☆..... الساقط..... یہ راوی اہل علم کی نظروں میں گر چکا ہے۔

☆..... سکتوا عنه..... لوگ اس کے بارے میں سکوت اختیار کیے ہوئے ہیں۔

☆..... فیہ نظر..... اس راوی کا معاملہ محل نظر ہے۔

☆..... آپ سے (وضاع) اور (کذاب) کے الفاظ کے ساتھ جرح بہت کم ثابت ہے۔

☆..... ان کی سخت ترین جرح کسی کو (مکر الحدیث) کہنا ہے۔

اور یہ لفظ وہ ایسے راوی کے لیے بولتے ہیں جس سے روایت لینا ان کے نزدیک قطعاً درست نہیں۔ [ارشاد الساری، ج: ۱، ص: ۳۷]

علل حدیث کا شناور بخاری:

علم حدیث سے شناسائی رکھنے والے حضرات بخوبی جانتے ہیں کہ علل اور قوادح کا علم دنیا کے مشکل ترین علوم، دقیق ترین فنون اور غامض ترین امور میں سے ایک ہے۔ جس کے لیے کمال درجے کا حفظ، وقت فہم، معرفت تامہ اور پختہ اتقان کے ساتھ ساتھ

☆.....رواۃ کے مولید ووفیات کا علم

☆.....تاریخی واقعات سے پوری پوری واقفیت

☆.....سلسلہ استاذی و شاگردی سے صحیح شناسائی

☆.....رواۃ کے رحلات و اسفار سے مکمل آگہی

☆.....ان کی رہائش و سکونت کی تفصیلی معلومات

☆.....رواۃ کی لقاء و عدم لقاء کی یقینی معرفت

☆.....تعدد طرق اسناد سے آگاہی

☆.....اور صحت متن کا ایتقان و یقین

وہ امور ہیں جن پر مکمل عبور اور کامل دسترس کے بغیر کسی کے لیے اس میدان کا شاہسواری بننا ناممکن ہے۔ کیوں کہ

☆.....بظاہر موصول روایت کے مخفی ارسال و انقطاع کو جاننا

☆.....بظاہر مرفوع روایت کے موقوف ہونے کا پتا لگانا

☆.....کسی روایت کے دوسری سے اختلاف کی ٹوہ لگانا

☆.....یا کسی راوی حدیث کے وہم کو معلوم کرنا..... یقیناً انتہائی

پیچیدہ اور مشکل کام ہے۔

☆.....یہی وجہ ہے کہ اس میدان میں خامہ فرسائی کرنے والے

علی بن المدینی، امام احمد ابوزرعہ، اور امام بخاری جیسے چند گئے چنے اشخاص ہیں۔

☆.....رہے امام موصوف تو مذکورہ امور پر انہیں کامل دسترس اور

مکمل عبور ہے۔ اس راہ پر پیچ سے صحیح واقفیت ہے۔

رستے کی اونچ نیچ کی پوری معرفت ہے۔

علل و قوادح سے گہری شناسائی و مکمل آگاہی ہے۔

بے شمار مجالس و محافل اور مجامع میں اختیار و استقراء سے انہیں پرکھا جا چکا ہے۔ معاملہ فہمی، علمی تبحر اور حاضر جوابی پر دنیا انگشت بدنداں ہے۔ [ہدی الساری، ص: ۵۱۰] حتی کہ امام ترمذی رحمہ اللہ اس حقیقت کا اعتراف ان واشگاف الفاظ میں کرتے ہیں:

لم أر أعلماً بالعلل والأسانید من محمد بن

اسماعیل البخاری - [ایضاً، ص: ۵۰۹]

ترمذی کی آنکھ نے اس کمرۃ ارضی پر بخاری سے بڑھ کر اسانید کا یا اور اور بحر علل و قوادح کا شناور کوئی اور نہیں دیکھا۔

مقام و مرتبہ:

جس طرح لاکھوں انبیائے کرام میں جو مقام سید الانام کو ملا یقیناً کسی اور کو نہیں۔ اور لاکھوں صحابہ کرام میں جو عظمت و وقار یا رخسار اور رفیق مزار صدیق اکبر رحمہ اللہ کو ملا کسی اور کو نہیں۔

جس طرح تمام الہامی صحف و کتب میں جو مقام و مرتبہ قرآن مجید کا ہے کسی اور کا نہیں۔ ان گنت ولا تعداد ملائکہ میں جو رفعت جبریل روح الامین کو ملی کسی اور کو نہیں۔

جس طرح بیش ہا تابعین کرام میں جو شان و شوکت سعید بن المسیب رحمہ اللہ کو ملی کسی اور کے نصیب میں کہاں؟

جس طرح نامی گرامی فقہائے عظام میں جو عزت و شہرت امام ابوحنیفہ رحمہ اللہ کے ہاتھوں لگی کسی اور کے نہیں۔

اسی طرح یہ بات امر مسلم ہے کہ ہزاروں محدثین کرام میں جو اعزاز و دنواز محمد بن اسماعیل البخاری کے حصے میں آیا وہ کسی اور کے مقدر میں کہاں؟

تالیفات بخاری:

امام بخاری رحمہ اللہ کی اصل وجہ شہرت اور تعارف اگرچہ ان کی ”الجامع الصحیح“ ہی ہے۔ لیکن ان کی اور بھی بیسیوں تالیفات ایسی ہیں جو عالم علم میں اک نام اور مقام رکھتی ہیں۔ ان کی اجمالی فہرست درج

عظمت قرآن کانفرنس

بمقام فتوحی والا جامع مسجد اہل حدیث مرکزی جمعیت اہل حدیث کے زیر اہتمام گیارہ بچوں کے قرآن پاک کی تکمیل کے مبارک موقع پر ۱۸ اگست ۲۰۰۹ء بروز منگل پہلی عظمت قرآن کانفرنس ہو رہی ہے۔ مولانا محمد عبداللہ نثار، اور مولانا حافظ اقبال قصوری خطاب فرمائیں گے۔ [ابوظہلہ حاجی محمود علوی خطیب مسجد ہذا]

دعائے مغفرت

حافظ بنیامین (سابق شیخ الحدیث جامعہ تعلیم الاسلام، ماموں کائنجن) کی وفات پر ادارہ الدعوة الحمدیہ چوک چورہٹہ رحیم یار خان میں دعائے مغفرت کی گئی۔

نیز ادارے کے اساتذہ و طلباء نے ایک تعزیتی اجلاس میں مولانا مرحوم کی خدمات پر روشنی ڈالی۔

[محمد رمضان بھٹہ، ناظم نشر و اشاعت]

ضرورت برائے قاری

ایک ماہر مشاق قاری صاحب کی ضرورت ہے جو حد درجہ ترتیل دونوں میں کمال مہارت رکھتے ہوں۔ اور بطریق احسن ان کی مشق بھی کروا سکتے ہوں۔

جلد رابطہ کریں

برائے رابطہ

جامعہ رحمانیہ ناصر روڈ سیالکوٹ

فون: 0300-6161913

ذیل ہے:

- ①..... صحیح البخاری، ②..... التاریخ الکبیر، ③..... التاریخ الاوسط، ④..... التاریخ الصغیر، ⑤..... الجامع الکبیر، ⑥..... خلق افعال العباد، ⑦..... کتاب الضعفاء الصغیر، ⑧..... المسند الکبیر، ⑨..... کتاب الہیۃ، ⑩..... اسماء الصحابہ، ⑪..... کتاب الوحدان، ⑫..... المسموط، ⑬..... کتاب العلل، ⑭..... کتاب الکفی، ⑮..... کتاب الفوائد، ⑯..... الادب المفرد، ⑰..... جزء رفع الیدیہ، ⑱..... بر الوالدین، ⑲..... کتاب الاثریۃ، ⑳..... تضایا الصحابہ والتابعین، ㉑..... کتاب الرقاق، ㉒..... الجامع الصغیر فی الحدیث، ㉓..... جزء قراۃ خلف الامام، ㉔..... کتاب الروعی المعطلہ۔

[ارشاد الساری، ج: ۱، ص: ۳۶]

وفات بخاری:

والی بخارا کی خواہش پر لبیک نہ کہنے کی وجہ سے اس نے رنجش کا بدلہ لینے کے لیے پہلے غلط افتاء کا جو ہتھکنڈہ استعمال کیا اس کی ناکامی کی صورت میں ایک اور حربہ استعمال کیا کہ ان پر خلق قرآن کے عقیدے کا الزام لگوا کر اور اس معاملے کو لوگوں میں ہوا دے کر انہیں بخارا سے نکلنے کا حکم صادر کر دیا۔ [ہدی الساری، ص: ۵۱۵]

امام بخاری وہاں سے بیکندہ روانہ ہو گئے، وہاں کے حالات ناموافق پا کر سمرقند سے دو میل کے فاصلے پر خرنگ نامی علاقے میں رہائش پذیر ہوئے۔ وہاں انہیں بیماری اور کمزوری نے آگھیرا۔ لوگوں کی طلب پر خرنگ سے سمرقند کے لیے روانہ ہونے لگے تو سواری پر بیٹھنے کی ہمت نہ ہوئی اور وہیں رک گئے۔ [ایضاً، ص: ۵۱۸]

ہفتے کی رات تھی عشاء کے بعد لیلة الفطر یکم شوال ۲۵۶ھ کو ۶۲ سال کی عمر میں دنیا سے عالم بقا کو سدھار گئے۔

اور خرنگ ہی میں دفن کیے گئے۔ [ہدی الساری، ص: ۵۱۸، ارشاد الساری، ج: ۱، ص: ۳۹، تاریخ بغداد، ج: ۲، ص: ۶]

إنا لله وإنا اليه راجعون

❀.....❀.....❀

احسان و اخلاص

اردو ترجمہ: عمر فاروق السعیدی

حدیث جبریل علیہ السلام:

عن عمر بن الخطاب ؓ قال بينما نحن (جلوس) عند رسول الله ﷺ ذات يوم اذا طلع علينا رجل شديد بياض الثياب، شديد سواد الشعر، لا يرى عليه اثر السفر، ولا يعرفه منا احد، حتى جلس إلى النبي ﷺ فأسند ركبتيه إلى ركبتيه ووضع كفيه على فخذيه،

وقال: يا محمد! اخبرني عن الاسلام -

فقال رسول الله صلى الله عليه وسلم: اسلام: ان تشهد ان لا اله الا الله وأن محمدا رسول الله، وتقيم الصلاة وتؤتي الزكاة وتصوم رمضان وتحج البيت إن استطعت إليه سبيلا -

قال صدقت -

قال فعجبنا له يسأله ويصدقه -

قال فأخبرني عن الايمان؟

قال أن تؤمن بالله وملائكته وكتبه ورسله واليوم الآخر، وتؤمن بالقدر خيره وشره -

قال صدقت -

قال فأخبرني عن الاحسان؟

قال أن تعبد الله كأنك تراه فإن لم تكن تراه فإنه يراك -

قال صدقت -

قال فأخبرني عن الساعة؟

قال ما المسئول عنها بأعلم من السائل -

قال فأخبرني عن أماراتها -

قال: أن تلد الأمة ربّتها وأن ترى الحفاة العراة

العالة رعاء الشاء يتطاولون في البنيان -

ثم انطلق فلبث مليا ثم

قال (لى) يا عمر! أتدرى من السائل -

قلت: الله ورسوله أعلم -

قال هذا جبريل أتاكم يعلمكم دينكم - [رواه مسلم]

”سیدنا عمر بن الخطاب رضی اللہ عنہ بیان کرتے ہیں کہ ایک بار اتفاق سے ہم رسول اللہ ﷺ کے ہاں بیٹھے ہوئے تھے کہ اچانک ایک آدمی ہمارے سامنے آیا۔ انتہائی سفید کپڑے اور بال بڑے ہی سیاہ تھے، اس پر سفر کی علامات بھی نہ تھیں، اور نہ ہی ہم میں سے کوئی اسے پہچانتا تھا۔ حتیٰ کہ وہ نبی ﷺ کے پاس بیٹھ گیا اور اپنے گھٹنے آپ کے گھٹنوں کے ساتھ ملا لیے، اور اپنی ہتھیلیاں اپنے گھٹنوں پر رکھ لیں، اور کہنے لگا:

اے محمد ﷺ! مجھے اسلام کے متعلق فرمائیے۔ تو رسول اللہ ﷺ نے فرمایا: کہ تو اس بات کی شہادت (گواہی) دے کہ اللہ کے علاوہ اور کوئی عبادت کے لائق نہیں، اور محمد اللہ تعالیٰ کے رسول ہیں۔ نماز قائم کر، زکوٰۃ دے، رمضان کے روزے رکھ اور اگر

تبصرہ کتب

تبصرے کے لیے کتاب کے دوسنوں کا آنا ضروری ہے

قراءات قرآن کریم کے متعلق مفتیانِ عظام کے فتاویٰ اور آخر میں فہارس موضوعی اور رپورٹیں ہیں۔ یوں اس فن قراءات سے متعلق یا اس موضوع پر دلچسپی رکھنے والے حضرات کے لیے یہ ایک نعمت غیر مترقبہ ہے۔

کمپیوٹر کمپوزنگ، سفید نیوز کاغذ، کارڈ کور ہے۔ قیمت درج نہیں۔

ماہنامہ ”تنویر الہدیٰ“ کا مولانا محمد یحییٰ گوندلوی نمبر

نگران: پروفیسر حافظ محمد مطیع الرحمن

ضخامت: ۲۲۲ صفحات

قیمت: ۸۰ صفحات

ناشر: دفتر ”تنویر الہدیٰ“، سمیٹر یال روڈ نزد چوکی نمبر ۸

ڈسکہ سیالکوٹ

تبصرہ نگار: محمد سلیم چینیوٹی

ماہنامہ ”تنویر الہدیٰ“ ڈسکہ (سیالکوٹ) کا مولانا محمد یحییٰ گوندلوی (متوفی ۲۸ محرم الحرام ۱۴۳۰ھ، ۲۶ جنوری ۲۰۰۹ء) نمبر زیر نظر ہے۔ اس خصوصی اشاعت میں مرحوم کے محبین، معتقدین اور تلامذہ نے ان کے بارے اپنی محبت اور عقیدت کا بھرپور اظہار کیا ہے۔ اور ان کی دینی، تبلیغی، تعلیمی، علمی اور قلمی خدمات کے مختلف پہلوؤں پر روشنی ڈالی ہے۔ اس طرح یہ نمبر ان کی حیاتِ مستعار پر ایک مستند تاریخی دستاویز کی حیثیت اختیار کر گیا ہے۔ دوسو چوبیس صفحات پر مشتمل اشاعت میں چھپن مضامین درج ہیں۔

مرحوم مولانا محمد یحییٰ گوندلوی رحمۃ اللہ علیہ ایک خطیب، مبلغ، مناظر اور ادیب شخصیت تھے۔ دارالحدیث محمدیہ حافظ آباد میں نائب شیخ الحدیث

ماہنامہ ”رشد“ لاہور کا قراءات نمبر (حصہ اول)

سرپرست: حافظ عبدالرحمن مدنی

ضخامت: ۱۹ صفحات

قیمت و ڈاک خرچ: مبلغ دوسو روپے

ناشر و ملنے کا پتا: کلیۃ القرآن الکریم جامعہ لاہور الاسلامیہ J-99

ماڈل ٹاؤن لاہور

تبصرہ نگار: محمد سلیم چینیوٹی

زیر تبصرہ ”قراءات نمبر“ میں قرآن کریم کی قراءت کے موضوع پر آج تک شائع ہونے والے تمام مکاتب فکر کے قراء کرام اور مجودین عظام کے مضامین یک جا کر دیے گئے ہیں۔ عشرہ قراءات کے ائمہ کرام امام نافع مدنی، امام قالون، امام ورش، امام ابن کثیر، امام بزی، امام قنبل، امام ابو عمرو بصری، امام دودی، امام سوسی، امام ابن عامر شامی، امام ہشام، امام ابن ذکوان، امام عاصم کوفی، امام شعبہ، امام حفص، امام حمزہ کوفی، امام خلف، امام خلاد، امام کسائی، امام ابوالخارث، امام ابو جعفر، امام ابن وردان، امام ابن جہاز، امام یعقوب، امام رولیس، امام روح، امام خلف العاشر، امام اسحاق اور امام ادریس علیہم الرحمہ کی حیات و خدمات کا مختصر خاکہ بھی اس خاص اشاعت میں پیش کیا گیا ہے۔ اس طرح یہ اشاعت خاص قرآن کریم کے طرق قراءات کے بارے ایک مفصل، مدلل، مبسوط معلومات کا پیش بہا خزانہ بن گئی ہے۔

اس کے آٹھ ابواب ہیں۔ ان کے موضوعات میں قراءات کی حجیت، افکار قراءات کا وبال، تعارف قراء اور ان کے مفید و معلوماتی اثر و یوز شامل ہیں۔

کے منصب پر فائز رہے۔ جامعہ رحمانیہ قلعہ دیدار سنگھ میں بھی پڑھاتے رہے۔ اس کے ساتھ ساتھ گوندلاں والا کی مسجد اہل حدیث میں خطابت کے جوہر بھی دکھاتے رہے۔ تادم آخر ساہو والا سیالکوٹ کی قلعہ والی مسجد میں قائم جامعہ تعلیم القرآن والحدیث میں شیخ الحدیث کے منصب پر فائز رہے۔

اس اشاعت خاص میں ان کی تفصیلی مصروفیات کا ذکر موجود ہے۔ شائقین ضرور حاصل کریں۔ کمپیوٹر کمپوزنگ، سفید نیوز کاغذ ہے۔ مئی اور جون ۲۰۰۹ء کی یہ مشترکہ اشاعت ہے۔

البراہین القاطعہ فی ردّ الانوار الساطعہ (مسئلہ مولود)

تصنیف: حضرت مولانا محمد عبدالجبار عمر پوری رحمہ اللہ

ضخامت: ۷۸ صفحات

قیمت: درج نہیں

ناشر: دارالخلد، رحمن مارکیٹ غزنی سٹریٹ اردو بازار لاہور
تبصرہ نگار: محمد سلیم چنیوٹی

ایک صدی سے زائد عرصہ پہلے مولوی عبدالسمیع بیدل صاحب نے ایک کتاب ”انوار ساطعہ فی اثبات مولود و فاتحہ“ تصنیف کی تھی۔ جس میں مولود و فاتحہ جیسی رسوم و بدعات کا اثبات کیا گیا تھا۔ اس پمفلٹ کا جواب حضرت مولانا عبدالجبار صاحب عمر پوری رحمہ اللہ نے ”البراہین القاطعہ فی ردّ الانوار الساطعہ“ لکھ کر دیا تھا۔ ۱۹۰۵ء میں یہ سب سے پہلی دفعہ شائع ہوئی تھی۔

بعد میں مولانا عمر پوری رحمہ اللہ کے پڑپوتے محترم مولانا ڈاکٹر صہیب حسن رحمہ اللہ اردو تسہیل کے ساتھ ماہنامہ ”صراطِ مستقیم“ برمنگھم کے صفحات میں بالاقساط شائع کرتے رہے۔ اب از سر نو کتابچے کی شکل میں شائع کیا گیا ہے۔ یہ کتابچہ دلائل کے اعتبار سے نہایت محکم اور افادیت کے اعتبار سے بڑا عمدہ اور لائق مطالعہ ہے۔

پردہ

تالیف: مصباح ضیاء صاحبہ

ضخامت: ۴۴ صفحات (عمدہ سفید کاغذ، کارڈ کور لمینیشن)

قیمت: ۵۰ روپے

ناشر: جامعہ ام القریٰ العالمیہ (للطالبات) فیصل آباد

ملنے کا پتا: مکتبہ قدوسیہ، غزنی سٹریٹ اردو بازار لاہور

تبصرہ نگار: محمد سلیم چنیوٹی

زیر تبصرہ کتابچہ جیسا کہ عنوان سے ظاہر ہے ”پردہ“ کے موضوع پر ہے۔ خواتین کی کتنی تعداد ہے جو اس قرآنی حکم ”پردے“ کی نافرمان ہے۔ مارکیٹوں، بازاروں، پارکوں اور حتیٰ کہ بزرگانِ دین کی آخری آرام گاہوں یعنی مزاروں پر بڑی تعداد میں جس انداز سے بے حجاب خواتین نظر آتی ہیں۔ اس کتابچے میں ایسی خواتین کے لیے سبق آموز بیان لکھا گیا ہے اور انہیں پردے کے قرآنی حکم سے آگاہ کرنے کی کوشش کی گئی ہے۔

اس دوران ہمارے مبلغین و مبلغات کی ذمہ داری واضح طور پر بڑھ جاتی ہے کہ وہ موجودہ معاشرے کو سمجھائیں۔ اکثر خواتین اسلامی تعلیمات سے ناواقف ہوتی ہیں مگر جب کوئی بزرگ انہیں سمجھانے کی کوشش کرتا ہے تو دیکھا گیا ہے کہ عورتیں فوراً حجاب اوڑھتی ہیں اور عمل کرنے کی پوری کوشش بھی کرتی ہیں۔ بعض بدنصیب پردے کا مذاق بھی اڑاتی ہیں۔ ایسی خواتین کو مذکورہ کتابچے جیسے لٹریچر کو ضرور پڑھانا چاہیے۔ مؤلفہ نے پردے کے سلسلے میں ہونی والی بعض بے احتیاطیوں کی نشان دہی کر کے اصلاح احوال کی کوشش کی ہے۔



ضرورت خطیب اور حافظ قرآن

بہترین حافظ، رمضان میں قرآن سنانے کے لیے اور درس قرآن اور جمعہ پڑھانے کے لیے ایک بہترین خطیب کی ضرورت ہے۔ قیام و طعام اور مشاہرہ معقول۔ ان شاء اللہ

ضرورت مند آج ہی رابطہ کریں۔ اپنے خطیب شہر کا تزکیہ بھی ہمراہ لائیں۔ [ملک عبدالوہاب اعوان، پوسٹ بکس 54 جوہر آباد خوشاب۔ موبائل: 0334-7533601 / 0333-6813820]

عمرہ میں جماعتی کئی ایک نام جبکہ حج بیت اللہ

میں صرف ایک ہی نمایاں نام

تکبیر ٹریولز اینڈ ٹورز (پرائیویٹ لمیٹڈ) الحمد للہ

حج انزولمنٹ نمبر 3246، وزارت حج سعودیہ رجسٹریشن نمبر 4139، ٹورزم لائسنس نمبر 3359

خصوصیات پیکیج

- ⊙ ایئر کنڈیشنڈ رہائش / ٹرانسپورٹ اور بہترین سہولیات کے ساتھ ساتھ حج و عمرہ سنت نبوی ﷺ کے مطابق کروانے کا اہتمام کرتے ہیں۔ ولہد الحمد
- ⊙ بغیر عزیز، نان شفٹنگ، مستقل مکہ کی رہائش
- ⊙ فاضلین مدینہ یونیورسٹی علماء کرام کی زیر نگرانی قدم بقدم مسنون رہنمائی
- ⊙ مکمل ٹرانسپورٹ مکہ اور مدینہ کی زیارات پیکیج میں شامل ہیں۔
- ⊙ سہولیات کے لحاظ سے بہترین۔ ریٹ کے لحاظ سے انتہائی مناسب۔
- ⊙ اسی لیے تو اندرون و بیرون ملک سے جماعتی دوست اس خوش نصیب قافلے میں شاداں و فرحاں شامل ہوتے ہیں۔ الحمد للہ

ہم آپ کو بھی دعوت دیتے ہیں کہ اس خوش نصیب قافلے میں شریک ہو جائیں۔

مولانا محمد زبیر عقیل، فاضل مدینہ یونیورسٹی، چیف ایگزیکٹو: 0300-8450426 / 0333-4484837

سردار محمد نواز ڈوگر، ڈائریکٹر: 0300-4699430

نثار سنٹر موٹر سمن آباد لاہور 2-042-7525001

پیغامِ عمل

یوں چمکے زینتِ کوہ و دمن بن جائیے
یوں ابھریے صبح کی پہلی کرن بن جائیے
غیر ہوں تو بن کے رہے سنگِ خارا کی طرح
دوستوں کی بزم میں برگِ سمن بن جائیے
میکدوں نے چھین لی ہیں ، مسجدوں کی رونقیں
بوتلوں کو توڑیے ، ساغرِ شکن بن جائیے
کس لیے ، کس کے لیے ، یہ انجمن کی ہے تلاش
آپ خود اپنی جگہ اک انجمن بن جائیے
صرف غنچوں کا تبسم ہی نہیں ہے زندگی
ہو سکے تو لالہِ خونیں کفن ، بن جائیے
ظاہر و باطن کو ہم آہنگ ہونا چاہیے
اہلِ دل ، اہلِ نظر کا حسنِ ظن بن جائیے
زندگانی ہے کم آمیزی و خود داری کا نام
کون کہتا ہے بہارِ ہر چمن بن جائیے
دوسروں پر حضرتِ ماہر یہ کیوں طعنہ زنی
آپ ہی شائستہ دار و رسن بن جائیے